



ముందు చూపులో మహామోసం

నమ్మించి మోసం చేస్తున్నారు సేవ చేయాల్సిన వాళ్లు శాసిస్తున్నారు మాటిచ్చి దాటవేస్తున్నారు

కొత్తరకపు హామీలన్నీ పాతరకపు మోసాలను తలపిస్తున్నాయి

100 సహకారాలు ఒక్క ఎడబాటుతో మోసమైపోతున్నాయి

ప్రజల్ని ఆడుకోవడంలో దూరదృష్టి అందరికీ ఉండాలి కొందరికీ కాదు

వర్షాకాలంలో సీజనల్ వ్యాధులు దంచి కొడుతున్నాయి

వ్యవస్థల నియమాలను వ్యక్తుల స్వార్థాలకు వాడుతున్నారు : డాక్టర్ బరిగెల శివ







ప్రధాని మోడీకి ఘనా అత్యున్నత పురస్కారం

రాబోయే ఐదేళ్లలో భారత్-ఘనాల మధ్య రెడ్డిపు వాణిజ్యం ఘనంగా స్వాగతించిన ఘనా అధ్యక్షుడు... పార్లమెంటులో ప్రసంగం

భారత్ దేశంలో 2,500 కంటే ఎక్కువ రాజకీయ పార్టీలు ఉన్నట్లు ప్రకటన

ఆశ్చర్య పోయిన పార్లమెంట్ సభ్యులు



పెట్టుబడుల ఆకర్షణలో ముందున్న తెలంగాణ

అభివృద్ధికి కేంద్రంగా హైదరాబాద్ నగరం దేశానికి పూర్వచర సీటీని అందించబోతున్నాం ప్రపంచ నగరాలతోనే తమ పోటీ ఉంటుంది డిసెంబర్ 9న విజన్ డాక్యుమెంట్ ఆవిష్కరణ

మలబార్ గోల్డ్ తయారీ యూనిట్ ప్రారంభంలో సిఎం రేవంత్



తాను ముందునుంచీ ప్రజల మనిషినే

సమస్యల పరిష్కారం కోసం నాదగ్గరకు వస్తారు నాజర్ రాజకీయం గురించి ఆమె అభిప్రాయం వదిలేశాం

పేదలు, బిసిని పక్షాన నిలబడి కొట్టాడుతున్నా కాంగ్రెస్ పదికాలాలపాటు నిలబడాలన్నదే కోరిక

మీనాక్షి ముందుకు కొండా దంపతులు



బిసి రిజర్వేషన్ల కోసం ఢిల్లీకి అఖిలపక్షం

ప్రధాని మోడీతో అఖిలపక్షం కోసం బిజెపి రావాలి రిజర్వేషన్ల కోసం కాంగ్రెస్ బిసి నేతలు ఒత్తిడి తేవాలి

17న రైల్వే రోడ్డుకు అన్ని పార్టీలు ముందుకు రావాలి

మిడియా సమావేశంలో బిఆర్ఎస్ ఎమ్మెల్సీ కవిత డిమాండ్



వృధా గోదావరి జలాల వినియోగమే లక్ష్యం

తెలంగాణలో ప్రాజెక్టులను ఎన్నడూ వ్యతిరేకించలేదు దేవాదులలో ఎత్తిపోతలకు నేనే శ్రీకారం చుట్టా

200 టిఎంసెల్ వృధా జలాలలో బనకచర్లకు పూన్ వృధా జలాలను వాడుకుంటే తెలుగు రాష్ట్రాలకు మేలు

జగన్ కుత్తిత రాజకీయాలతో కలుషితం చేస్తున్నారు

నింగయ్య మృతిలో కనీస మానవత్వం ప్రకటించని నేత మామిడి రైతులకు అన్ని విధాలుగా అందగా ఉంటాం

ఆహారపు అలవాట్లకు అనుగుణంగా పంటల విధానం

కువ్వంలో మిడియా సమావేశంలో చంద్రబాబు

జగన్ ను కలిసిన వల్లభనేని వంశీ

అండగా ఉంటామని హామీ

వివరాలు 2లో

ముందు చూపులో 'మహామోసం'

మొదటి పేజీ తరువాయి

బలవరచకోవడం కోసం ముందు చూపుతో పనిచేస్తున్నామని నమ్మబల్కడం నట్టేట ముంచిన మోసం లాంటిదన్నారు. ఇంచుమించు అన్నిచోట్ల వ్యవస్థల నియమాలను వ్యక్తుల స్వాధీనం కోసం వాడుకుంటూ బాగుపడుతున్నారని తప్పు ముందుచూపులోని సేవలో నాణ్యత ఎక్కడా కనిపించడం లేదన్నారు. మోసాలు చేయడానికి కూడా ఒక హద్దు ఉండాలంటూ రహస్యంగా సాంకేతికంగా అనైతికంగా అక్రమంగా మోసాలు చేయడంలో ఆరితేరిన వాళ్ళే చాలా గొప్పగా ముందుచూపుతో పనిచేస్తున్నామంటూ ప్రజలను వ్యవస్థలను నమ్మిస్తున్నారన్నారు. వర్షాకాలంలో గ్రామస్థాయి ప్రజలకు కావలసిన ప్రధానమైన నిత్యవసరం ప్రభుత్వ వైద్యం అంటూ గుర్తు చేశారు. ఎక్కడ చూసిన సీజనల్ వ్యాధులతో బాధలు పడుతున్న ప్రజలకు సరైన వైద్యం అందుబాటులో లేక కష్ట కాలంలో మానసిక వేదనతో కృంగిపోతున్నారన్నారు. తెలుగు రాష్ట్రాల ప్రజలకు రాజకీయ నాయకులను నమ్మాలంటే భయమేస్తుందన్నారు. ప్రజా సేవకు వ్యతిరేక కోణంలో ప్రభుత్వాలు నడుస్తున్నాయని తీవ్రంగా విమర్శించారు. తెలంగాణ సీఎం రేవంత్ రెడ్డి రెట్టింపైన కష్టంలో పనిచేస్తున్నది కేవలం ప్రజా సంక్షేమ కోసమే అంటూ ఎన్నికల్లో రేవంత్ రెడ్డిని చూసే మాత్రమే ప్రజలు ఓట్లెసినందున ఆ కృతజ్ఞత భావాన్ని ప్రజల కోసం ముందు చూపుతో చూపిస్తున్నారన్నారు. అదే తరహాలో ఇతర రాజకీయ నాయకులు సరి సమానంగా పనిచేయగలిగితే ముందుచూపులో మోసం ఎందుకు ఉంటుందన్నారు. రాజకీయమనే పదంలో మోసం ఉందా.... రాజకీయ పదవిలో మోసం ఉందా.... తెలియదు గానీ రాజకీయ పదవి అంటేనే సమాజాన్ని శాసించే స్థాయికి రాజకీయ నాయకుల వ్యక్తిగత ముందుచూపు ఒక్కసారిగా

పెరిగిపోతుందన్నారు. రాజకీయ శక్తులు మాత్రమే రాజ్యాలను ఏలుతుండడం ప్రజలను బానిసలుగా చేసుకుంటూ పాలిస్తుండడం ప్రజల నమ్మకాన్ని పూర్తిగా వమ్ము చేస్తుండడం నేటి రాజకీయాల్లో పెట్టింది పేరుగా ముందుచూపు మోసంగా ముందుకు నడుస్తుందన్నారు. తెలుగు రాష్ట్రాల్లో సామాన్య ప్రజల పరిస్థితి ఇంతటి దుర్బలంగా మారడానికి ప్రధాన కారణం నకిలీ వ్యాపారస్తులను పనిగట్టడంలో ప్రభుత్వాలు పూర్తిగా విఫలమవుతున్నాయన్నారు. రైతులను మోసం చేయడంలో నకిలీ విత్తనాలు విక్రయిస్తుండడం, యువతను మోసం చేయడంలో మత్తు పదార్థాలు మారకద్రవ్యాలు వ్యాప్తి చేస్తుండడం, సామాన్య ప్రజలు రక్షించడంలో సరైన రీతిలో వైద్య సౌకర్యాలను కల్పించలేకపోవడం, చదువుకుంటున్న విద్యార్థులకు సకాలంలో ఫీజు రియంబర్స్మెంట్స్ అందించకపోవడం, నిరుద్యోగ యువతకు సకాలంలో సరైన ఉద్యోగ అవకాశాలు కల్పించకపోవడం, ప్రైవేటు విశ్వవిద్యాలయాలకు అడ్మిన్ లుగా అనుమతులు ఇస్తూ ప్రభుత్వ విశ్వవిద్యాలయాలను ముందుచూపు బలోపేతం పేరున ఉన్నపాటుగా పకడ్బందీ మోసాలకు పాల్పడుతుండడం, ఉస్మానియా విశ్వవిద్యాలయం మినహాయిస్తే తెలుగు రాష్ట్రాల్లో విశ్వవిద్య విద్యార్థుల జరుగుతుండడం వీలీలు మొదలైపోయి సీనియర్ పాత్రికేయుల ఘోషన కూడా ఎత్తుకుండా సమాధానం చెప్పకుండా మోసాలకు పాల్పడుతుండడం ప్రభుత్వాలు గమనించకపోవడం ముందుచూపులో ప్రధానమైన మోసంగా భావించాల్సి ఉంటుందన్నారు. వ్యవస్థల బలోపేతానికి పాటుపడుతున్నప్పుడు ప్రభుత్వ అధికారులుగా పలు సమస్యల పట్ల సమాధానాలు చెబుతూ స్పందించాలి గాని ఇంతటి దుర్మార్గమైన వ్యక్తిగత స్వార్థాలను పెంపొందించుకుంటుండడం మునుపెన్నడు చూసి ఉండలేదన్నారు. భూ వ్యాపారస్తులకు మేరుబాని చేస్తూ ఏకంగా వ్యవస్థలని

మోసగించే స్థాయికి ముందుచూపు ముందుతనాన్ని ప్రదర్శిస్తుందన్నారు. ప్రభుత్వాల పరిధిలో ప్రజలకు చేయాల్సిన మేలు చేయకపోవడంతో పాటు ఎక్కడ చూసినా అవినీతి సొమ్ము అధికారులు అంతా ఇంట్లు నింపుకుంటూ ఉండడం ముందు చూపులో భాగంగా తీవ్రమైన మోసం జరుగుతుందన్నారు. నోట్ల కట్టలను చూస్తే చాలు పరుగులెత్తుకుంటూ ఉరకలెత్తే సమాజంలో అవినీతిపరులు ఆగడాలను తెలంగాణ ప్రభుత్వం కఠినంగా శిక్షిస్తున్నప్పటికీ నేటి అధికారిక వ్యవస్థలలో అవినీతి సొమ్ము కోసం ఆరాటపడుతుండడమే ఎక్కువగా చూస్తున్నామన్నారు. చట్టాలను ప్రభుత్వాలకు అనుగుణంగా మార్చుకొని పరిపాలిస్తుండడం భరించరాని మోసం అన్నారు. క్యాబినెట్ సమావేశాలలో ప్రభుత్వాలు తీసుకుంటున్న నిర్ణయాలు రాష్ట్ర ప్రయోజనాల కన్నా వ్యక్తిగత ఆర్థిక ప్రయోజనాలకే పెద్ద పీట వేస్తున్నట్లు ప్రభుత్వ పాలనల ముందు చూపులో మోసం జరుగుతుందని గుర్తుచేశారు. పార్లమెంటు సమావేశాలను పక్కదారి పట్టిస్తూ ఏకపక్ష నిర్ణయాలతో దేశాన్ని శాసించడం కోసం నయా మోసాన్ని నాణ్యత రూపంలో కొనసాగిస్తూ దేశ ప్రజలను మోసగిస్తున్న కేంద్ర ప్రభుత్వం ముందుచూపులో వెనక చూపులో రెండు చోట్ల మోసపూరితమైన విధానాలను కొనసాగిస్తుందన్నారు. ఆంధ్రప్రదేశ్ ప్రభుత్వం అమరావతిని పక్కనపెట్టి అభివృద్ధి పనుల మీద వేలకోట్ల రూపాయల టెండర్లు పలుకుతూ ప్రజాసేవను మరిచి టెండర్ల వాటాల సొమ్ము కోసం పాలిస్తున్నట్లుగా ఆంధ్రప్రదేశ్ ప్రజలు భుత్వంపై తీవ్రమైన గుర్తుగా ఉన్నారని హెచ్చరిస్తున్నారు. సాయం అందించాల్సిన ప్రభుత్వాలు సాటి ప్రజల బతుకులతో ఆడుకుంటున్నారన్నారు. ప్రజల మేలుకొరకు ఉపయోగపడని ముందు చూపు ప్రజలను అణిచివేయడంలో మాత్రం ఎక్కడా తగ్గకుండా మోసపూరితం ముందుకు సాగుతూనే ఉందన్నారు.

ప్రధాని మోడీకి ఘనా అత్యున్నత పురస్కారం



రాజీయో ఐదేళ్లలో భారత్-ఘనాల మధ్య రెట్టింపు వాణిజ్యం
ఘనంగా స్వాగతించిన ఘనా
అధ్యక్షుడు...పార్లమెంటులో ప్రసంగం
భారతదేశంలో 2,500 కంటే ఎక్కువ రాజకీయ పార్టీలు ఉన్నట్లు ప్రకటన
ఆశ్చర్య వాయితు పార్లమెంట్ సభ్యులు
స్వాధీన్, జూలై 3 (జై భీమ్ న్యూస్):


భారత్ ప్రధానికి ఘనమైన స్వాగతం, సత్కారం లభించాయి. ఘనా అత్యున్నత పురస్కారం కూడా ప్రధానం చేసింది. రాజీయో ఐదేళ్లలో భారత్-ఘనా దేశాలు వాణిజ్యం రెట్టింపు చేయాలని లక్ష్యంగా పెట్టుకున్నాయని ప్రధాని సరేంద్ర మోదీ అన్నారు. ఘనా భారతదేశం కేవలం భాగస్వామి మాత్రమే కాదని.. ఇరుదేశాలు కలిసి జోడిగా అభివృద్ధి పథంలో ముందుకు సాగుతున్నాయని తెలిపారు. భారత కంపెనీలు ఘనాలో దాదాపు 900 ప్రాజెక్టులలో రెండు బిలియన్ డాలర్లు పెట్టుబడిగా పెట్టాయని మోదీ చెప్పుకొచ్చారు. ఐదు రోజుల పర్యటనలో భాగంగా సభ్యులు ఆఫీసులోని ఘనా దేశంలో ప్రధాని సరేంద్ర మోదీ పర్యటిస్తున్నారు. ఈ సందర్భంగా ఘనాలో ప్రధాని మోదీకి ఆ దేశ ప్రతినిధులు, ప్రజల నుంచి సాదర స్వాగతం లభిస్తోంది. ప్రధాని మోదీ, ఘనా అధ్యక్షుడు జాన్ డ్రామానీ మహామాతో పలు భాగస్వామ్య అంశాలపై చర్చించారు. ఇండియా.. ఘనాతో యూపీఐ డిజిటల్ చెల్లింపుల విధానాన్ని పంచుకునేందుకు నిర్ణయం ఉందని ఈ సందర్భంగా మోదీ చెప్పారు. ఉగ్రవాదం మానవాళికి శత్రువని.. ఇరు దేశాలు స్పష్టం చేశాయని, ఉగ్ర ముఘ్గును ఎదుర్కోవడంలో పరస్పర సహకారాన్ని మరింత బలోపేతం చేయాలని నిర్ణయించినట్లు మోదీ

వెల్లడించారు. రక్షణ, భద్రతా రంగంలో ఇరుదేశాలు కలిసి ముందుకు సాగుతాయని మోదీ చెప్పారు. సాయుధ దళాల శిక్షణ, సముద్ర భద్రత, రక్షణ సహాగ్ర సరఫరా, సైబర్ భద్రత తదితర రంగాల్లో భారత్-ఘనా దేశాల మధ్య పరస్పర సహకారం పెరుగుతున్నదని ప్రధాని మోదీ తెలిపారు. అటు, సంస్కృతి, సాంప్రదాయ వైద్యం తోపాటు పలు రంగాల్లో సహకారాన్ని అందించే నాలుగు ఒప్పందాలపై ఇరు దేశాలు సంతకం చేశాయి. అనంతరం ఘనా పార్లమెంటును సందర్శించి సభ్యులను ఉద్దేశించి ప్రధాని మోదీ ప్రసంగించారు. ఈ గౌరవనీయమైన సభలో ప్రసంగించడం తనకు చాలా గౌరవంగా ఉందన్న మోదీ.. ప్రపంచంలోనే అతిపెద్ద ప్రజాస్వామ్య ప్రతినిధిగా, 1.4 బిలియన్ల భారతీయుల సద్భావన, శుభాకాంక్షలను తీసుకువచ్చానని అన్నారు. బుధవారం సాయంత్రం తన ప్రియ స్నేహితుడు, అధ్యక్షుడు జాన్ మహామా నుంచి ఘనా జాతీయ అవార్డును స్వీకరించడం హృదయపూర్వక అనుభవమని మోదీ సభకు చెప్పారు. భారతదేశం ప్రజాస్వామ్యానికి తల్లిని చెప్పిన మోదీ.. మనకు, ప్రజాస్వామ్యం కేవలం ఒక వ్యవస్థ మాత్రమే కాదన్నారు. ఇది మన ప్రాథమిక విలువలలో ఒక భాగమని చెప్పుకొచ్చారు. భారతదేశంలో 2,500 కంటే ఎక్కువ రాజకీయ పార్టీలు, వివిధ రాష్ట్రాలను పరిపాలించే 20 చేర్యేరు పార్టీలు, 22 అధికారిక భాషలు, వేలాది మాండలికాలు ఉన్నాయని మోదీ చెప్పారు. భారతదేశానికి వచ్చిన ప్రజలను ఎల్లప్పుడూ హృదయపూర్వకంగా స్వాగతించడానికి ఇదే కారణమని ప్రధాని అన్నారు. 'ఇవాళ మన దార్శనికుడు, రాజనీతిజ్ఞుడు, ఘనా బిడ్డ డాక్టర్ క్యామే న్యూహూకు నివాళులర్పించే గౌరవం నాకు లభించిందని' అన్నారు. ఘనా పర్యటలో ప్రధాని మోదీ ఆ దేశ అత్యున్నత పురస్కారాన్ని అందుకున్నారు. ప్రధానమంత్రి సరేంద్ర మోదీ విశిష్ట రాజనీతి,

ప్రభావవంతమైన ప్రపంచ నాయకత్వానికి గుర్తింపుగా ఆ దేశ అధ్యక్షుడు జాన్ డ్రామానీ మహామా చేతుల మీదుగా ఘనా జాతీయ గౌరవం 'ఆర్డర్ ఆఫ్ ది స్టార్ ఆఫ్ ఘనా' పురస్కారాన్ని అందుకున్నారు. 1.4 బిలియన్ల భారతీయుల తరఫున ఈ అవార్డును స్వీకరిస్తున్నారని చెప్పిన మోదీ.. ఈ గౌరవాన్ని భారతదేశ యువత ఆకాంక్షలు, సాంస్కృతిక, సాంప్రదాయాలు, వైవిధ్యం, ఇంకా ఘనా - భారత్ మధ్య చారిత్రక సంబంధాలకు అంకితం చేశారు. ఈ గౌరవాన్ని అందించినందుకు ఘనా ప్రజలకు, ప్రభుత్వానికి ప్రధాని మోదీ కృతజ్ఞతలు తెలిపారు. ఈ దేశంలో పర్యటించడం తనకు లభించిన గౌరవమని హర్షం వ్యక్తంచేశారు. ఘనా ప్రజాస్వామ్య స్ఫూర్తిని చాటుతోందని కొనియాడారు. రెండో ప్రపంచయుద్ధం తర్వాత ఏర్పడిన ప్రపంచక్రమం వేగంగా మారుతోంది. సాంకేతికతలో విప్లవం, గ్లోబలిసేషన్లో ఎదుగుదల ఆ మార్పునకు దోహదం చేస్తున్నాయి. గ్లోబలిసేషన్ గతం వినిపించకుండా ఆ పురోగతి సాధ్యంకాదు అన్నారు. 2047నాటికి భారత్ ను అభివృద్ధి చెందిన దేశంగా మార్చాలని మా ప్రజలు సంకల్పంతో ఉన్నారు. బలమైన భారత్.. సుస్థిరమైన ప్రపంచానికి దోహదం చేస్తుంది. ఆఫ్రికా అభివృద్ధి దిశగా చేసే ప్రయాణంలో మా సహాయాన్ని అందిస్తాం. మన దేశాల పురోగతికి పరస్పరం సహకరించు కుదామని మోదీ పిలుపునిచ్చారు. జీ20కి భారత్ సారథ్యం వహిస్తోన్న తరుణంలోనే ఆ గ్రూప్ లో ఆఫ్రికా యూనియన్ శాశ్వత సభ్యత్వం పొందడం అనందకరమని వ్యాఖ్యానించారు. ఈ పర్యటనలో భాగంగా రెండు దేశాల మధ్య పరిశోధన, అభివృద్ధి, ఔషధ తదితర రంగాలకు సంబంధించిన ఒప్పందాలు కుదిరాయి. గత మూడు దశాబ్దాల్లో భారత్ ప్రధాని ఒకరు ఘనాను సందర్శించడం ఇదే ప్రథమం.

జగన్ ను కలిసిన వల్లభనేని వంశీ

అందగా ఉంటామని హామీ



అమరావతి, జూలై 3 (జై భీమ్ న్యూస్) :

వైసీపీ అధినేత, మాజీ సీఎం వైఎస్ జగన్ మోహన్ రెడ్డిని గన్నవరం మాజీ ఎమ్మెల్యే, వైసీపీ నేత వల్లభనేని వంశీ మోహన్ కలిశారు. గురువారం తాడేపల్లిలోని జగన్ నివాసానికి వెళ్లిన వంశీ.. కష్ట కాలంలో తనకు అందగా నిలిచినందుకు కృతజ్ఞతలు తెలిపారు. ఈ సందర్భంగా వంశీ ఆరోగ్య స్థితి గురించి వైఎస్ జగన్ ఆరా తీశారు. ఎప్పుడూ అందగా ఉంటామని జగన్ భరోసా ఇచ్చారు. వల్లభనేని వంశీ వెంట ఆయన సతీమణి పంకజశ్రీ కూడా ఉన్నారు. వల్లభనేని వంశీపై మొత్తం 11 కేసులు నమోదైన విషయం తెలిసిందే. ఫిబ్రవరి 13న హైదరాబాద్ లో వంశీని ఏపీ పోలీసులు అరెస్ట్ చేశారు. సత్యవర్ధన్ కిద్నాప్ కేసు, దాడి, ఎస్సీ ఎస్టీ అట్రాసిటీ కేసులలో పోలీసులు ఆయన్ను అరెస్ట్ చేశారు. కోర్టు రిమాండ్ విధించడంతో.. విజయవాడ సబ్ జైలులో 137 రోజులుగా రిమాండ్ ఖాదీగా ఉన్నారు. జైల్లో ఉన్న సమయంలోనే వంశీ అనారోగ్యం బారిన పడ్డారు. అన్ని కేసుల్లోనూ కోర్టులో ఉదరం దక్కడంతో.. 137 రోజుల తర్వాత జైలు నుంచి బయటకు వచ్చారు. బుధవారం ఉదయం విజయవాడ జైలు నుంచి విడుదలయ్యారు. జైలు నుంచి బయటకు రాగానే వంశీని చూసి ఆయన సతీమణి పంకజశ్రీ ఎమోషనల్ అయ్యారు.

పెట్టుబడుల ఆకర్షణలో ముందున్న తెలంగాణ

అభివృద్ధికి కేంద్రంగా హైదరాబాద్ నగరం
దేశానికి పూర్వచర్య సీటీని అందించబోతున్నాం
ప్రపంచ నగరాలతోనే తమ పోటీ ఉంటుంది
డిసెంబర్ 9న విజన్ డాక్యుమెంట్ ఆవిష్కరణ
మలబార్ గోల్డ్ తయారీ యూనిట్ ప్రారంభంలో సీఎం రేవంత్

రంగారెడ్డి, జూలై 3 (జై భీమ్ న్యూస్):

హైదరాబాద్ ను ప్రపంచ పెట్టుబడుల కేంద్రంగా తీర్చిదిద్దేందుకు కాంగ్రెస్ ప్రభుత్వం ప్రయత్నిస్తోందని తెలంగాణ ముఖ్యమంత్రి రేవంత్ రెడ్డి స్పష్టం చేశారు. గురువారం మహేశ్వరంలో మలబార్ జెమ్స్ అండ్ జ్యువెలరీ తయారీ యూనిట్ ను ఆయన ప్రారంభించారు. అనంతరం సీఎం రేవంత్ రెడ్డి మాట్లాడుతూ.. మహేశ్వరంలో మలబార్ తయారీ యూనిట్ ఏర్పాటు చేయడం సంతోషంగా ఉందన్నారు. డిసెంబర్ 9వ తేదీన తెలంగాణ రైజింగ్-2047 విజన్ డాక్యుమెంట్ ను ఆవిష్కరించ బోతున్నట్లు ఈ సందర్భంగా ముఖ్యమంత్రి ప్రకటించారు. రాజీయో వందేళ్ల అవసరాలను దృష్టిలో ఉంచుకుని ఈ విజన్ డాక్యుమెంట్ ను రూపొందిస్తున్నామన్నారు. మహేశ్వరంలో ఫోర్ట్ సీటీ భారత్ పూర్వచర్య సీటీని నిర్మించబోతున్నామని పేర్కొన్నారు. ప్రభుత్వాలు మారినా మన పారిశ్రామిక పాలసీలు మార్చలేదని గుర్తు చేశారు. పెట్టుబడులకు మెరుగైన అవకాశాలు కల్పిస్తూ ముందుకు వెళుతున్నామని వివరించారు. పెట్టుబడులను ఆకర్షించడమే కాదు.. వారికి లాభాలు చేకూరేలా రాష్ట్ర ప్రభుత్వం సహకరిస్తుందని పేర్కొన్నారు. తెలంగాణ ప్రభుత్వంపై సమృథం ఉంచి యూనిట్ ఏర్పాటు చేసిన మలబార్ గ్రూప్ నకు ఈ సందర్భంగా సీఎం రేవంత్ రెడ్డి అభినందనలు తెలిపారు. అభివృద్ధిలో తెలంగాణ, తమిళనాడు, కేరళ పోటీపడుతున్నాయని చెప్పారు. మహేశ్వరంలో ఇండస్ట్రియల్ పార్క్, 'మలబార్ జెమ్స్ అండ్ జ్యువెలరీ' తయారీ యూనిట్ ను మంత్రి శ్రీధర్ బాబుతో కలిసి సీఎం రేవంత్ రెడ్డి ప్రారంభించారు. 'పెట్టుబడులను ఆకర్షించడంలో తెలంగాణ ముందుంది. హైదరాబాద్ కు దేశంలో మరో నగరంతోనూ పోటీ లేదు.. ప్రపంచ నగరాలతోనే పోటీ. రానున్న వందేళ్లకు దృష్టిలో పెట్టుకుని విజన్-2047 ప్రణాళికను రూపొందించుకున్నాం. నగర అభివృద్ధి కోసం దేశ, విదేశాలకు చెందిన కన్స్ట్రలెంట్స్ పనిచేస్తున్నాయి. పెట్టుబడిదారులకు రక్షణ కల్పించి వారి వ్యాపారం లాభాల్లో సాగిలా సహకరిస్తున్నాం అని సీఎం తెలిపారు. అంతకుముందు మంత్రి శ్రీధర్ బాబు మాట్లాడుతూ తెలంగాణలో తయారీ రంగం అభివృద్ధి ఎక్కువగా ఉందని.. 9 శాతానికి పైగా వృద్ధి సాధిస్తోందని చెప్పారు. గ్రీన్ ఇండస్ట్రియల్, నూతన ఎంఎస్ఎంఈ పాలసీ-2025ను ప్రభుత్వం ఆమోదించిందని తెలిపారు. రాష్ట్రంలో కొత్త పరిశ్రమల ఏర్పాటుకు 4,200 దరఖాస్తులు వచ్చాయన్నారు. 15 రోజుల్లోనే 98 శాతం దరఖాస్తులను పరిష్కరిస్తున్నామని చెప్పారు. సింగిల్ విండో విధానంలో పారదర్శకంగా, వేగంగా అనుమతులు ఇస్తున్నామన్నారు.



అంగన్ వాడీ హెల్పర్లకు శుభవార్త

టీచర్ ప్రమోషన్ గిరిష్ట వయోపరిమితి పెంపు
హైదరాబాద్, జూలై 3 (జై భీమ్ న్యూస్):

అంగన్ వాడీ హెల్పర్లకు తెలంగాణ రాష్ట్ర ప్రభుత్వం శుభవార్త చెప్పింది. అంగన్ వాడీ టీచర్లుగా ప్రమోషన్ పొందే హెల్పర్ల గిరిష్ట వయోపరిమితిని పెంచుతూ

కీలక నిర్ణయం తీసుకుంది. తాజా నిర్ణయం వల్ల 45 ఏళ్లు దాటిన హెల్పర్లకు ప్రయోజనం చేకూరనుంది. సుమారు 45 నుంచి 50 ఏళ్ల వయస్సులో 4,322 మంది అంగన్ వాడీ హెల్పర్లు ఉన్నారు. వీరందరికీ అంగన్ వాడీ టీచర్లుగా ప్రమోషన్ దక్కే అవకాశం ఉంది. టీచర్లుగా ప్రమోషన్ పొందాలి అనుకునే

అంగన్ వాడీ హెల్పర్ల గిరిష్ట వయసును 50 ఏళ్లకు పెంచే పైలుపై మహిళా, శిశు సంక్షేమ శాఖ మంత్రి సీతక్క సంతకం చేసింది. త్వరలో అధికారిక ఉత్తర్వులు వెలువడే అవకాశం ఉంది. ప్రభుత్వ నిర్ణయంపై మంత్రి సీతక్కకు అంగన్ వాడీ యూనియన్ లు ధన్యవాదాలు తెలిపారు.



దొంగిలించబడిన ద్విచక్ర వాహనాలను యజమానులకు అప్పగించిన ట్రాఫిక్ పోలీసులు

దొంగిలించిన వాహనాలతో తిరిగితే హస్తకొండ
ట్రాఫిక్ పోలీసులు పట్టేస్తారు



వరంగల్ జై భీమ్ క్రైమ్ న్యూస్

తెలంగాణ, ఆంధ్రప్రదేశ్ రాష్ట్రాలలో దొంగిలించబడిన 10 ద్విచక్రవాహనాలను సంబంధిత బాధితులకు అప్పగించిన హనుమకొండ ట్రాఫిక్ పోలీసులు. హనుమకొండ ట్రాఫిక్ పోలీసులు రోజువారీ చేసే వాహన తనిఖీలు క్షుణ్ణంగా చేయడం వలన 2024 డిసెంబర్ నెల నుంచి ఇప్పటివరకు దొంగిలించిన నడుపుతున్న 10 మోటార్ సైకిళ్లను రికవరీ చేసి, వాటి అసలు యజమానులకు (బాధితులకు) అప్పగించడం జరిగింది. అందులో భాగంగా శనివారం అడిషనల్ డీసీపీ రా అండ్ ఆర్డర్, ట్రాఫిక్ రాయల ప్రభాకర్ రావు మహబూబాబాద్ కి చెందిన ద్విచక్రవాహనాన్ని అట్టి వాహన యజమానికి అందించడం జరిగింది. టీఎస్ 26 ఎఫ్ 2961 నంబర్ గల ఈ వాహనం దొంగిలించబడింది అని 2022 మే నెలలో మహబూబాబాద్ పోలీస్ స్టేషన్ లో కేసు నమోదుచేయబడింది. ఇప్పటి వరకు అప్పగించిన 10 ద్విచక్ర వాహనాలలో, 9 వాహనాల పై కరీంనగర్ 16౮న్, కొండాపూర్, సదాశివపేట, రాజన్నసిరిసిల్లా, ఆకివీడు (ఆంధ్రప్రదేశ్), ధర్మసాగర్, సుజేదారి, గోదావరిఖని, మహబూబాబాద్ పోలీస్ స్టేషన్లలో ఎఫ్ఐఆర్ కాబడినవి. మరొక వాహనం కాటూరం (భూపాలపల్లి జిల్లా)కి సంబంధించినది. వాహనాల తో పాటు దొరికిన నేరస్తులను సంబంధిత పోలీస్ వారికి అప్పగించడం జరిగింది. హనుమకొండ ట్రాఫిక్ పోలీస్ స్టేషన్ లో జరిగిన ఇట్టి కార్యక్రమానికి టీ సత్యనారాయణ ఏసీపీ ట్రాఫిక్ వరంగల్, హనుమకొండ ట్రాఫిక్ అధికారులు, సిబ్బంది హాజరవటం జరిగింది.

విలేకరి మాడ నర్సయ్యను పరామర్శించిన టీడబ్ల్యుజేఎఫ్ నేతలు



హనుమకొండ జిల్లా జై భీమ్ న్యూస్

ఇటీవల ప్రమాదవశాత్తు గాయపడిన హనుమకొండ టీఎ-5 విలేఖరి మాడ నర్సయ్యను తెలంగాణ వర్కింగ్ జర్నలిస్ట్ ఫెడరేషన్ (టీడబ్ల్యుజేఎఫ్) హనుమకొండ జిల్లా అధ్యక్షులు టి.వి రాజు గౌడ్, ప్రధాన కార్యదర్శి అంతరుపుల శ్రీనివాస్, ఉపాధ్యక్షులు దామెర రాజేందర్ గురువారం ఆయన గృహంలో పరామర్శించారు. ఇటీవల హనుమకొండ పట్టణంలో ప్రమాదవశాత్తు గాయపడి గార్మియన్ హాస్పిటల్ లో చికిత్స పొందినట్లు తెలిపారు. వారి చేయి విరగడంతో డాక్టర్లు ఆపరేషన్ చేశారని, ఆయన ప్రస్తుతం హనుమకొండ స్వగృహంలో విశ్రాంతి తీసుకుంటున్నట్లు తెలిపారు. మాడ నర్సయ్య త్వరగా కోలుకోవాలని టీడబ్ల్యుజేఎఫ్ ఆశాభావం వ్యక్తం చేస్తుందని పేర్కొన్నారు.

ఎమ్మెల్సీ కవితను కలిసిన డాక్టర్ నలమాస శ్రీకాంత్ గౌడ్

హనుమకొండ: (జై భీమ్ న్యూస్)

తెలంగాణ జాగృతి వ్యవస్థపాక అధ్యక్షులు, ఎమ్మెల్సీ కల్వకుంట్ల కవిత ను డాక్టర్ నలమాస శ్రీకాంత్ గౌడ్ హైదరాబాద్ లోని వారి నివాసంలో మర్యాద పూర్వకంగా కలిసి పుష్పగుచ్ఛం అందించారు.అనంతరం పలు సమస్య ల మీద చర్చించారు.నిన్న పరకాల గురుకులం లో ఆత్మ హత్య చేసుకున్న ఏకు శ్రీవాణి మరణం గురించి వివరించడం జరిగింది, అదే విధంగా విద్యారంగం లో పేరుక పోయి ఉన్న అనేక సమస్య లపై చర్చించారు.పెండింగ్ స్కాలర్షిప్స్, రీఅంబర్స్ మెంట్స్,ఎస్సీ, ఎస్టీ, బీసీ విద్యార్థులకు, అంబేద్కర్, మహాత్మా జ్యోతి బా పూలే ఓవరసీస్ స్కాలర్షిప్స్, గురుకులాల్లో పాష్టిక ఆహారం లేకుండా నాసిరకమైన ఆహారం తో అసహనం బాస్తున్న దళిత, బహుజన బిడ్డల పరిస్థితి లపై సుదీర్ఘంగా చర్చించారు.రైల్వే రోకో తర్వాత విద్యారంగాన్ని పట్టి పీడిస్తున్న కాంగ్రెస్, రేమంట్ పాలనపైన ప్రత్యేక కార్యాచరణ తీసుకుందామని కల్వకుంట్ల కవిత తెలియజేసారు.



యూనివర్సిటీ భూములను జీవలక్ష్మి కౌన్సిల్ ఖజానా



**రిజిస్ట్రార్ చాంబర్ లోవిద్యార్థి సంఘాల ధర్మా
విద్యార్థి సంఘాల నాయకులను లెన్సు చేసే కెయూ
పోలీస్ స్టేషన్ కి తరలించు
ఎమ్మెల్యే నాయిని రాజేందర్ రెడ్డి యూనివర్సిటీ భూముల
జీవలక్ష్మి కౌన్సిల్**

హనుమకొండ జిల్లా జై భీమ్ న్యూస్

కాకతీయ యూనివర్సిటీ భూములను యంగ్ ఇండియా ఇంటిగ్రేటెడ్ రెసిడెన్షియల్ స్కూల్ నిర్మాణానికి గత నెల 17వ తారీఖున యూనివర్సిటీ పాలకమండలి 15 ఎకరాల భూములను కేటాయింది ఆమోదం తెలిపిన నిర్ణయాన్ని వ్యతిరేకిస్తూ ఈరోజు కాకతీయ యూనివర్సిటీలోని వివిధ విద్యార్థి సంఘాల ఆధ్వర్యంలో రిజిస్ట్రార్ ఛాంబర్ లో విద్యార్థులు ధర్మా నిర్వహించారు. సందర్భంగా విద్యార్థి సంఘం నాయకులు మాట్లాడుతూ యూనివర్సిటీ భూములలో యంగ్ ఇండియా ఇంటిగ్రేటెడ్ రెసిడెన్షియల్ స్కూల్ నిర్మాణానికి ఆమోదం తెలిపిన పాలకమండలి నిర్ణయాన్ని వెంటనే వెనక్కి తీసుకోవాలని, ఇప్పటికే కట్టా ఆయన యూనివర్సిటీ భూములను స్వాధీనం చేసుకొని, వారిపై చట్టరీత్యా చర్యలు తీసుకుని

యూనివర్సిటీ భూముల చుట్టూ ప్రహరీ నిర్మించాలని డిమాండ్ చేశారు. వరంగల్ పశ్చిమ ఎమ్మెల్యే నాయిని రాజేందర్ రెడ్డి గత సమావేశంలోనే సంఘ నాయకులు యూనివర్సిటీ భూముల్లో నిర్మించదని కోరారు.యంగ్ ఇండియా ఇంటిగ్రేటెడ్ రెసిడెన్షియల్ స్కూల్ ను ప్రభుత్వ స్థలం లోనే నిర్మాణం చేపట్టాలని డిమాండ్ చేశారు. పాలకమండలి భూములు కేటాయించే ఎక్కువైనా ప్రశ్నించారు. యూనివర్సిటీ అధికారులు తమ నిర్ణయాన్ని తీసుకోకపోతే ఈ నెల 7న జరిగే కాన్ఫరెన్స్ అడ్డుకుంటామని హెచ్చరించారు. సానిక ఎమ్మెల్యే ఒక వర్షమును తయారుచేసి యూనివర్సిటీ భూములలోనే ఇంటిగ్రేటెడ్ స్కూల్ ను పెట్టేలా తప్పుడు సమాచారాన్ని ప్రజల్లోకి చేరవేస్తూ యూనివర్సిటీ భూములను కుట్రలో భాగంగానే ఈ ప్రయత్నాన్ని ఖచ్చితంగా అడ్డుకుంటామని అన్నారు. రిజిస్ట్రార్ చాంబర్లను శాంతియుతంగా ధర్మా చేస్తున్న విద్యార్థి సంఘ నాయకులను అక్రమంగా అరెస్ట్ చేసి కాకతీయ యూనివర్సిటీ పోలీస్ స్టేషన్ కు తరలించడని విద్యార్థులు, మేధావులు, ప్రజాసంఘాల నేతలు ఖండించాలని వారన్నారు. ఈ కార్యక్రమంలో ఎబిఎఫ్ఐఎస్ రాష్ట్ర కార్యదర్శి గడ్డం నాగార్జున, రాష్ట్ర గవ్

కన్వీనర్ మాస్ సామిత్రి, డిఎస్పి రాష్ట్ర కన్వీనర్ కామగోని శ్రావణ్, కో కన్వీనర్ మున్నా గణేష్, బిఆర్ఎస్సీ యూనివర్సిటీ అధ్యక్షులు బైరపాక ప్రశాంత్, నాయకులు వీరాస్వామి, పస్తం అనిల్, కొత్తూరి రోహిత్, స్పెర్ స్కూడెంట్స్ యూనియన్ హనుమకొండ జిల్లా అధ్యక్షులు సాయికుమార్, పిడిఎస్సూ జిల్లా కార్యదర్శి మరీ మహేష్, ఎబిఎస్ఎఫ్ జిల్లా ఉపాధ్యక్షులు మధు, సురేష్, ఎస్ఎఫ్ఐ యూనివర్సిటీ అధ్యక్షులు సాయి, యూనివర్సిటీ కన్వీనర్ అన్నమయ్య, ధర్మ, విష్ణు, రాజు తదితరులు పాల్గొన్నారు.



యువత ఆర్థిక పురోగతి వైపు పయనించాలి

ప్రజా సంఘాల నాయకులు మన్నె బాబురావు, పుట్ట రవి, చుంచు రాజేందర్,
అంకేశ్వరపు రాంచందర్ రావు

హనుమకొండ జిల్లా(హాస్ నె పర్) జై భీమ్ న్యూస్

యువత హార్దిక పురోగతివైపు అడుగులు వేసి అభివృద్ధి మార్గంలో పయనించాలని జాతీయ మాట మహానాడు ఉపాధ్యక్షులు మన్నె బాబురావు,ఎమ్మెల్యేఎస్ రాష్ట్ర ప్రధాన కార్యదర్శి పుట్ట రవి,దళిత బహుజన ఫ్రంట్ (డిబిఎఫ్) రాష్ట్ర ఉపాధ్యక్షులు చుంచు రాజేందర్ పిలుపునిచ్చారు. గురువారం మండలంలోని దేవన్నపేట గ్రామంలో డిబిఎఫ్ జిల్లా కార్యదర్శి చుంచు సరేష్ చిక్కిన్ సెంటర్ ను ప్రజాసంఘాల నాయకుల బిల్లు కట్ చేసి అంబేద్కర్ చిత్రపటం సాక్షిగా ప్రారంభించారు. ఈ సందర్భంగా చుంచు సరేష్ కు శుభాకాంక్షలు తెలిపిన అనంతరం వారు మాట్లాడుతూ మానవ సంబంధాలు అన్నీ కూడా ఆర్థిక సంబంధాలతోనే ముడిపడి ఉన్న తరుణంలో నేటి యువత చుంచు సరేష్ ను ఆదర్శంగా తీసుకొని వ్యాపార రంగంలో స్థిరపడి ఆర్థికంగా ఎదగాలని అన్నారు. నేటి యువతరంలో కొందరు వ్యవసాయకు బానిసలుగా మారుతూ భవిష్యత్తును నాశనం చేసుకుంటున్నారని ఇది బాధాకరమని వాపోయారు. ఆర్థికంగా ఎదగడంతోపాటు సామాజిక స్పృహతో, అసమానతలు, దురాగతాల మీద పోరాడుతూ సమ సమాజానికి తమపంతగా పోరాడాలన్నారు. ఈ కార్యక్రమంలో ప్రముఖ న్యాయవాది కలకోటి మహేందర్, గ్రేటర్ వరంగల్ మాట మహానాడు అధ్యక్షుడు అంకేశ్వరపు రామచందర్ రావు, మాజీ సర్పంచ్ చుంచు రవి, పిఎస్ఎస్ రైరెక్టర్ చుంచు విజేందర్, డివియంసి సభ్యులు సింగారపు రవి ప్రసాద్, కాంగ్రెస్ పార్టీ జిల్లా సీనియర్ నాయకులు సందేల రవిందర్,జిల్లా యూత్ నాయకులు అప్పల పవన్,సీనియర్ నాయకులు కలకోటి సుధాకర్, టిఆర్ఎస్ పార్టీ సీనియర్ నాయకులు సూరం వాసు, నేరెళ్ల బస్సారెడ్డి,ప్రజాసంఘాల జేపీసీ జిల్లా చైర్మన్ మాదాసి సురేష్ కళాకారుడు గోల్కొండ బుచ్చన్న, న్యాయవాది బచ్చలకూర సారంగపాణి, డిబిఎఫ్ 65వ డివిజన్ అధ్యక్షులు ఇనంపల్లి కీర్తన్, నాయకులు మొలుగు క్రిష్ణ,సుందర్, సదానందం, అనిల్, మోహన్, సంపత్, క్రాంతి,సంతోష్, మహేష్, ప్రశాంత్, రావణ్, గణేష్, తదితరులు పాల్గొన్నారు.



సీజనల్ వ్యాధులపై పలుసూచనలు చేసిన డెమో ఈదురు అనిల్ కుమార్

వరంగల్ జిల్లా జై భీమ్ న్యూస్

జిల్లా వైద్య ఆరోగ్యశాఖ అధికారి డాక్టర్ బి సాంబశివరావు ఆదేశాలతో డిప్యూటీ మాస్ మీడియా అధికారి ఈదురు అనిల్ కుమార్ శనివారం ఖిలా వరంగల్ అంగన్వాడి సెంటర్లో, స్టాప్ డయేరియా, పీడియాట్రిక్ టీబీ, డయాబెటిక్ టైప్ వన్ సర్వేసు, సేవలు పర్యవేక్షించి పలుసూచనలు చేస్తూ వర్తకాలంలో సాధారణంగా పిల్లలలో తీవ్రమైన నీళ్ల విరోచనాలు, బంక విరోచనాలు, వాంటింగ్, జ్వరం వస్తాయి అలా వచ్చినప్పుడు తల్లిపాలు త్రాగకపోవడం, జ్వరం రావడం, అరికాళ్ళు అంచేతులు పసుపు రంగులో మారడం, ప్రతిది వామిటింగ్ చేసుకోవడం, ఆసక్తి లేకుండా ఉంటూ అపస్మారక స్థితిలోకి వెళ్లడం, శ్వాస తీసుకోవడంలో ఇబ్బంది ఉండడం, మూర్చ రావడం అనారోగ్యానికి గురికావడం, లక్షణాలు కనిపిస్తే వెంటనే ఆశా కార్యకర్త, ఆరోగ్య కార్యకర్త, అంగన్వాడీ టీచర్ వద్ద ఓ ఆర్ ఎస్ ప్యాకెట్లు, జింకీ టాబ్లెట్ లేదా సీరమ్ తీసుకొని వైద్య సిబ్బంది నలవో ప్రకారము బిడ్డలకు ఇవ్వవలసిందిగా తెలిపారు. ఇవి 14రోజులు వరుసగా తీసుకుంటే బిడ్డ ఆరోగ్యంగా ఉంటుందని వివరించారు. ఐదు సంవత్సరాలలోపు పిల్లలలో టీబీ వ్యాధి లక్షణాలను గుర్తించకపోవడం వలన వారిలో మరణాల శాతం ఎక్కువగా ఉంటుంది. కాబట్టి రెండు వారాల కంటే ఎక్కువగా తగ్గు ఉండడం, బరువు తగ్గడం, మెద పైన గడ్డలు ఏర్పడడం, జ్వరం ఉండడం లక్షణాలు ఉన్నట్లయితే వెంటనే వైద్య ఆరోగ్యశాఖ సిబ్బంది సహాయంతో ఆ బిడ్డకు పరీక్షలు నిర్వహించి, తగిన చికిత్సలు అందించాలని కోరారు. మధుమేహ వ్యాధి టైప్ వన్ లో ఇన్సులిన్ తీసుకోవడం జరుగుతుంది. అలాంటి వ్యక్తులను గుర్తించడానికి వైద్య ఆరోగ్యశాఖ సిబ్బంది ఇంటింటి సర్వే నిర్వహిస్తుంది. డయాబెటిక్ టైప్ వన్ ఉన్నవారు వారి పేరును నమోదు చేయించుకోవాలి, అనంతరం ప్రభుత్వ ఆదేశాల ప్రకారం వారికి ఉచితంగా ఇన్సులిన్ ఇవ్వబడును. కావున ప్రజలు వైద్య ఆరోగ్యశాఖ సిబ్బంది సహాయంతో పై వ్యాధులకు తగిన పరీక్షలు, చికిత్సలు తీసుకొని ఆరోగ్యంగా ఉండాలని అన్నారు. పరిసరాల పరిశుభ్రత పాటించకుంటే దోమల వలన మలేరియా, ఫైలేరియా, డెంగ్యూ, చికెన్ గునియా, మెడదువాపు, వ్యక్తిగత పరిశుభ్రత పాటించకుంటే నీళ్ల విరోచనాలు, రక్త విరోచనాలు మొదలగు వ్యాధులు వ్యాప్తి చెందుతాయి. కాబట్టి ప్రజలు తగు జాగ్రత్తలు తీసుకొని ఆరోగ్యంగా ఉండాలన్నారు. ఈ కార్యక్రమంలో డిప్యూటీ మాస్ మీడియా అధికారి అనిల్ కుమార్, ఆశ కార్యకర్త సునీత, అంగన్వాడీ టీచర్ శశికళ సంబంధిత సిబ్బంది పాల్గొన్నారు.



భద్రకాళి అమ్మవారు ఉగ్రప్రభా - జానశక్తినిగా భక్తులకు దర్శనం



వరంగల్ జై భీమ్ న్యూస్

శ్రీ భద్రకాళి దేవస్థానంలో శాకంభరీ సవరాత్ర మహోత్సవములు ఎనిమిదవ రోజుకు చేరుకున్నాయి. గురువారం తిథి అష్టమి జ్యోతిష్కాస్త్రం ప్రకారం ఈ తిథికి అధిదేవుడు శంకరుడు. అట్లాగే దశమహావిద్యలలోని కాశీ క్రమాన్ని అనుసరించి అష్టమికి అధిదేవత ఉగ్రప్రభా, షోడశీ క్రమానుసారం త్వరితామాత నిత్యా ఉదయం గం. 04-00లకు నిత్యాప్రీతికం పూర్తి చేసిన పిమ్మట అమ్మవారి ఉత్సవ మూర్తులలో ఇచ్చాశక్తిని కాశీ క్రమాన్ని అనుసరించి ఉగ్రప్రభా గాను షోడశీ క్రమాన్ని అనుసరించి జ్ఞానశక్తిని త్వరితామాత గాను అంకరించి పూజారాధనలు నిర్వహించారు. అమ్మవారి విభూతియైన ఈ ఉగ్రప్రభా మాతకే ప్రత్యంగిరా అను నామాంతరం కూడా ఉంది. ప్రళయకాలమునందలి అగ్నితో సమములగు శరీరకాంతులతో ప్రకృతిని, ప్రాణికోటిని బాధించే శక్తులను ఈ మాత నుండి ప్రజ్వల్లిల్లే ప్రళయకాలాగ్ని వంటి బాబులను సంహరిస్తాయి. పాడివంటలకు కీడు తలపెట్టు అసూరిశక్తులను సశింపజేస్తుంది. జన్మజన్మాంతరములనుండి సంక్రమించిన పాపం వల్ల భూతగణముచే పీడింపబడుచున్న జీవుల పాపమును సశింపజేసి మనుష్యులను పీడిస్తున్న అసూరి శక్తులను దూరం చేసి కాళికా భక్తులకు వరాలిస్తుంది ఈ మాత సకల విధముల ఆభయమును ప్రసాదించి భక్తుల మనోరథములీదేరుస్తుందని ఆలయ ప్రధానార్చకులు శ్రీ

భద్రకాళి శేషు తెలిపారు. గురువారం దేవాలయములో శాకంభరీ రోజున జరుపవలసిన ఏర్పాట్లు నిమిత్తం అత్యవసర సమావేశము ఏర్పాటు చేయవైంది. ఈ కార్యక్రమంలో ధర్మకర్తలు తొనుపుసూరి వీరన్న ఓరుగంటి పూర్ణచందర్, తొగరు క్రాంతి, బింగీ సతీష్, మోతుకూరి మయూరిరామేశ్వరావు, గాండ్ల స్రవంతి, పాలడుగు అంజనేయులు, కారతి వెంకటేశ్వర్లు, అనంతల శ్రీనివాస్ రావు, ఈడ శేషభారతి మట్నాడ సీని తమ్ము గోపి, ట్రాఫిక్ ఎన్ఫొ సాయికిరణ్ నేతృత్వంలో శాకంభరీ రోజున ఆలయమునకు విచ్చేయు భక్తులకు క్యూలెన్సు, మంచినీటి వసతి, ట్రాఫిక్ సమస్యలు తలెత్తకుండా జరుపవలసిన ఏర్పాట్లు చర్చించి దేవాలయమును పరిశీలించారు. గత సంవత్సరం ఉత్సవాలలో చిన్నచిన్న లోటపాట్లు ఈ సంవత్సరం జరుగకుండా వాటర్ ప్రూఫ్ పెండాల్సీ మరియు ఎక్స్ క్యూ లెన్సు ఏర్పాట్లు మరియు భక్తులకు ఉచితముగా ప్రసాదములు, వాటర్ బాటిల్స్, బాదంమిల్క్, మజ్జిగ పంపిణీ చేయుటకు నిర్ణయించారు. ప్రసాద విక్రయ కౌంటర్లు కూడా అదనముగా ఏర్పాటు చేయుటకు నిర్ణయించారు. ఈ నెల 10వ తారీకు శాకంభరీ రోజున అమ్మవారి దర్శనమునకు విచ్చేయు భక్తులు అమ్మవారి అర్చనగా పాలిటెక్నిక్ ప్రక్కగా ప్రవేశించి దర్శనం అనంతరం కాపువాడ మీదుగా వెళ్ళుటకు వన్న ఏర్పాటు చేయుటకు నిర్ణయించారు. కావున భక్తులు గమనించగలరు. అనంతరం దేవాలయములో కమీషనర్, దేవదాయ ధర్మదాయ శాఖ వారి ఆదేశముల మేరకు

వనమహోత్సవం కార్యక్రమంలో భాగంగా దేవాలయ ఈడ శేషభారతి, ధర్మకర్తలు ఉసిరి, మందార, వివిధ పూల మొక్కలు నాటడం జరిగింది.



ఎల్బీ స్టేడియంలో జరిగే కాంగ్రెస్ పార్టీ సభను విజయవంతం చేయాలి

కాంగ్రెస్ సేవా దళ అధ్యక్షులు సకరకంటి మోహన్ గౌడ్

వరంగల్ : (జై భీమ్ న్యూస్)

వరంగల్ జిల్లా కాంగ్రెస్ సేవా దళ కార్యకర్తలు ఎల్బీ స్టేడియంలో జరిగే కాంగ్రెస్ పార్టీ సభను విజయవంతం చేయాలని వరంగల్ జిల్లా కాంగ్రెస్ సేవా దళ అధ్యక్షులు సకరకంటి మోహన్ గౌడ్ పిలుపునిచ్చారు.గురువారం ఈ సందర్భంగా ఆయన మాట్లాడతూ... హైదరాబాద్ ఎల్బీ స్టేడియంలో జరుగనున్న ఏఐసీసీ అధ్యక్షుడు మల్లికార్జున ఖర్గే సభను విజయవంతం చేయాలని కాంగ్రెస్ పార్టీ కార్యకర్తలు భారీగా పాల్గొనాలన్నారు. ఏఐసీసీ అధ్యక్షుడు మల్లికార్జున ఖర్గే సభను విజయవంతం చేయాలని కాంగ్రెస్ పార్టీ నాయకులకు కార్యకర్తలకు పిలుపునిచ్చారు. జై బాపు జై భీమ్, జై సంవిధాన్ కార్యక్రమంలో భాగంగా అన్ని గ్రామాల కాంగ్రెస్ పార్టీ గ్రామ మండల అధ్యక్షుల ఆత్మీయ సమ్మేళన బహిరంగ సభలో పాల్గొనాలన్నారు .దేశంలోనే తొలిసారిగా గ్రామస్థాయి కాంగ్రెస్ అధ్యక్షులతో ఏఐసీసీ అధ్యక్షుడు నేరుగా సమావేశం కానుండడం ఎంతో విశిష్టమైన ఘటనగా అని అన్నారు. సభకు హాజరయ్యే గ్రామ మండల నాయకులు సమన్వయంతో ముందుగానే రావాలని సూచించారు.రాబోయే స్థానిక సంస్థలు ఎన్నికల్లో కాంగ్రెస్ పార్టీ జెండా ఎగరవేయడమే లక్ష్యంగా ప్రతి కార్యకర్త కృషి చేయాలని అన్నారు.



చేపల వేటలో విషాదం

యువకుడిని లాక్సెన్ల భారీ చేప

అసకాపల్లి,జూలై3(జై భీమ్ న్యూస్):

చేపల వేట విషాదం మిగిల్చింది. భారీ చేప ఒకటి యువకుడిని లాక్సెల్లింది. దీంతో అతడి కోసం గాలించినా లాభం లేకుండా పోయింది. సనముద్లంలో చేపలవేటకు వెళ్లిన ఆ యువకుడు భారీ చేపను చేజిక్కించుకునే యత్నంలో ప్రమాదవశాత్తూ నీటిలో మునిగి గల్లంతయ్యారు. అసకాపల్లి జిల్లా అమృతాపురం మండలం పూడిమడకకు చెందిన చోడపల్లి యర్రయ్య (26).. ఆయన తమ్ముడు కొర్లయ్య, వాసుపల్లి యల్లాజి, గనగల్గ అప్పలరాజులు బుధవారం తెల్లవారజామున సముద్రంలో చేపలవేటకు వెళ్లారు. తీరానికి దాదాపు 30 కిలోమీటర్ల దూరంలో వేట సాగిస్తుండగా.. గేలానికి సుమారు 100 కిలోల బరువుండే కొమ్ముకోనాం చేప చిక్కింది. దాన్ని యర్రయ్య తాడుతో బోటులోకి లాగి ప్రయత్నం చేశారు. ఈ సమయంలో చేప యర్రయ్యను బలంగా నీటి లోపలికి లాక్సెల్లిపోయింది. కళ్లముందే యర్రయ్య గల్లంతు కావడంతో కన్నీటిపర్యంతమైన ఆయన సోదరుడు కొర్లయ్య గ్రామస్థులకు సమాచారం అందించారు. గ్రామస్థులు పడవల్లో సాయంత్రం వరకు గాలించినా యువకుడి అచూకీ తెలియరాలేదు. దీంతో పూడిమడక గ్రామంలో విషాదం నెలకొంది. తల్లి కోడలదమ్మ కన్నీరుమున్నీరుగా విలపించారు.

బిసి రిజర్వేషన్స్ కోసం ఈ నెల 17 న తలపెట్టిన రైల్ రొఖో ను విజయవంతం చేస్తాం

డాక్టర్ పర్లపల్లి శ్రీశైలం తెలంగాణ జాగృతి మాజీ ఇంచార్జ్...కాకతీయ యూనివర్సిటీ



హనుమకొండ : (జై భీమ్ న్యూస్)

తెలంగాణ జాగృతి అధ్వర్యంలో బీసీల 42% వాటా కోసం, వారి రిజర్వేషన్స్ కోసం, బీసీ కులాలతో, ఉద్యమిస్తున్న, ఎమ్మెల్సీ తెలంగాణ జాగృతి అధ్యక్షులు కల్వకుంట్ల కవిత సు తెలంగాణ జాగృతి కాకతీయ యూనివర్సిటీ నాయకులు డాక్టర్ పర్లపల్లి శ్రీశైలం మర్యాద పూర్వకంగా కలిసి పుష్పగుచ్చం అందచేశారు.ఈ సందర్భంగా శ్రీశైలం మాట్లాడుతూ ఈ నెల 17న తలపెట్టిన రైల్ రోకో కి కాకతీయ యూనివర్సిటీ విద్యార్థుల తరపున సంపూర్ణ మద్దతు ఇస్తున్నట్లు తెలియజేసారు, యూనివర్సిటీ లో తిష్ట వేసి ఉన్న సమస్యల ను,కవిత ద్రుష్టి కి తీసుక వచ్చారన్నారు.త్వరలోనే యూనివర్సిటీ లో పెరుకువలెయ కాన్యా సమస్య లపైన తగిన కార్యాచరణ తీసుకొని వాటి పరిష్కారం కోసం పని చేద్దాం అని, కవిత గారు తెలియజేసారు.పార్టీ లకు అతీతంగా 17 న జరిగే రైల్ రోకో ను, విజయవంతం చేద్దాం అని శ్రీశైలం పిలుపునిచ్చారు.

హైదరాబాద్ చేరుకున్న ఏఐసీసీ చీఫ్

హైదరాబాద్,జూలై 3(జై భీమ్ న్యూస్) :

తెలంగాణ రాష్ట్ర పర్యటనలో భాగంగా ఏఐసీసీ చీఫ్ మల్లికార్జున ఖర్గే గురువారం సాయంత్రం హైదరాబాద్ చేరుకున్నారు. శంషాబాద్ ఎయిర్పోర్ట్లో దిగిన ఆయనకు సీఎం రేవంత్ రెడ్డితోపాటు మంత్రులు, ఎంపీలు, ఎమ్మెల్యేలు స్వాగతం పలికారు. అనంతరం నగరంలోని తాజ్ కృష్ణ హోటల్‌కు ఖర్గే చేరుకున్నారు. అయితే మంత్రి పదవి ఆశించి భంగపడ్డ పలువురు ఎమ్మెల్యేలతో ఖర్గే భేటీ కానున్నారు. అందుకోసం వారికి ఖర్గే అపాయింట్‌మెంట్ ఇచ్చారు. కాగా, ఆది శ్రీనివాస్, బాలు నాయక్, మల్లెరెడ్డి రంగారెడ్డి, ప్రేమ్ సాగర్ రావు, సుదర్శన్ రెడ్డి, తదితరులు ఇప్పటికే తాజ్ కృష్ణా హోటల్‌కు చేరుకున్నారు. అలాగే తెలంగాణ విద్యా కమిషన్ చైర్మన్ ఆకునూరి మురళీ, అగ్రికల్చర్ యూనివర్సిటీ వీసీ అల్లాస్ జానయ్య సైతం ఖర్గేతో భేటీ కానున్నారు. శు క్రవారం నగరంలోని ఎల్బీ స్టేడియంలో పార్టీ కార్యకర్తలతో భారీ సభ జరగనుంది. ఈ సభకు మల్లికార్జున ఖర్గే ముఖ్య అతిథిగా హాజరుకానున్నారు. ఆ సందర్భంగా పార్టీని సంస్థాగతంగా బలోపేతం చేసేందుకు క్యాడర్‌కు ఆయన దిశానిర్దేశం చేయనున్నారు. రాష్ట్రంలోని వివిధ జిల్లాల నుంచి భారీగా కేడర్‌ను ఈ సభకు తరలించేందుకు ఇప్పటికే ఏర్పాట్లు పూర్తి చేశారు.

పింగళికళాశాల వాణిజ్య శాస్త్ర జాతీయ సదస్సు కరపత్రిక ఆవిష్కరించిన కెయు వీసీ



హన్మకొండ జిల్లా జై భీమ్ న్యూస్

పింగళి ప్రభుత్వ మహిళా డిగ్రీ, పిజి కళాశాలలో వాణిజ్య శాస్త్ర విభాగం అధ్వర్యంలో రెండు రోజుల జాతీయ సదస్సును సెప్టెంబర్ నెలలో 17, 18వ తేదీలలో నిర్వహించడం జరుగుతుందని కళాశాల ప్రిన్సిపాల్, ప్రొఫెసర్. బి. చంద్రమౌళి పేర్కొనడం జరిగింది. రెండు రోజుల జాతీయ సదస్సుకు సంబంధించిన కరపత్రాన్ని ఆవిష్కరిస్తూ కాకతీయ యూనివర్సిటీ ఉపకులపతి ప్రొఫెసర్ కే ప్రతాపరెడ్డి పింగళి మహిళా కళాశాలకు ఆభినందనలు తెలుపుతూ ఈ జాతీయ సదస్సు వాణిజ్య, నిర్వహణ రంగాలలో రూపురేఖలను పునర్నిర్మించడంలో కృతిమ మేధాశక్తి యొక్క పాత్ర ఏ విధంగా ఉండబోతుందో తెలుసుకోవడానికి సహకరిస్తుందని తెలిపారు. అదేవిధంగా ఈ సదస్సు ఆర్థిక రంగంలో, మానవ వనరుల నిర్వహణలో, ఆర్థిక నివేదికల విశేషణలో ఏ విధమైన ప్రభావం చూపుతుందో గ్రహించటానికి ఈ సదస్సు నిర్వహించడం జరుగుతుందని సదస్సు కన్వీనర్, సెక్రటరీ డా. పెండ్యాల రాజిరెడ్డి తెలియ చేయడం జరిగింది. ఈ కార్యక్రమంలో అతిథులుగా కేయ, రిజిస్ట్రార్ , ప్రొఫెసర్ రామచంద్రం, కంట్లోల్ అఫ్ ఎగ్నామినేషన్ ప్రొఫెసర్ కె రాజేందర్ , కళాశాల వైస్ ప్రిన్సిపల్ డాక్టర్ జి సుహాసినీ, ఐక్యూఎస్ కోఆర్డినేటర్ డాక్టర్ సురేష్ బాబు, అకాడమి కో ఆర్డినేటర్ డా. అరుణ వాణిజ్యం శాస్త్ర విభాగం అధిపతి సారంగపాణి, అధ్యాపకులు డా. రాజు, డా. సుమలత, సమత, సురేష్, హేమలత, కళాశాలలోని వివిధ అధ్యాపకులు పాల్గొనడం జరిగింది.

ఎల్లాపూర్ గ్రామంలో జన వికాస సాంఘిక సేవా సంస్థ ఆధ్వర్యంలో ఉచిత ఆరోగ్య శిబిరం ఏర్పాటు



హన్మకొండ జిల్లా(హాసన్ పర్లి) జై భీమ్ న్యూస్

హాసన్ పర్లి మండల పరిధిలోని గ్రామం ఎల్లాపూర్ లో జన వికాస సాంఘిక సేవ సంస్థ ఆధ్వర్యంలో ఉచిత ఆరోగ్య శిబిరం ఏర్పాటు చేయడం జరిగింది ఈ ఆరోగ్య శిబిరానికి హనుమకొండ నుండి లక్ష్మీ నరసింహ హాస్పిటల్ నుండి డాక్టర్ తేజ శివ్ని వారి బృందంతో హాజరై గ్రామస్థులకు పరీక్షలు నిర్వహిస్తూ మందులు ఇవ్వడం జరిగింది అనంతరం డాక్టర్ తేజశివ్ని మాట్లాడుతూ ఈ వర్యాకాలంలో ప్రజలందరూ తగు జాగ్రత్తలు తీసుకోవాలని పరిసరాల పరిశుభ్రత, వ్యక్తిగత పరిశు భ్రతను పాటించాలని, వాతావరణ మార్పుల వలన జ్వరం, జలుబు, దగ్గు, ఊరేవనాలు, కాళ్ళ గుంజడం, తలనొప్పి, ఇలాంటి వైరల్ ఫీవర్ రావచ్చు, కనుక ప్రజలందరూ సీజనల్ వ్యాధుల పట్ల అవగాహన కలిగి ఉండాలని అవసరమైతే నీటిని కాచి పడగట్టిన తర్వాతనే త్రాగాలని ఎక్కువ రోగాలు కలుషిత నీటి వలనే వస్తాయని గ్రామ ప్రజలకు తెలియజేశారు ఈ ఈ శిబిరంలో దాదాపు 180 మందికి పరీక్షలు నిర్వహించి మందులు ఇవ్వడం జరిగింది. ఈ కార్యక్రమంలో బాలవికాస కోఆర్డినేటర్ అలువాల శోభ, పుల్ల పద్మ, గుర్రం మహేశ్వరి, గ్రామంలోని ఆశ వర్కర్లు ఎర్ల శోభ, మమత, చర్చి ఫారర్ రాజశేఖర్, సంపూర్ణ, గ్రామస్థులు తదితరులు పాల్గొన్నారు.

5న బిజెపి అధ్యక్షుడిగా రామచంద్రరావు బాధ్యతలు

హైదరాబాద్,జూలై 3(జై భీమ్ న్యూస్):

తెలంగాణ బీజేపీ రాష్ట్ర అధ్యక్షుడిగా ఎన్నికైన రామచంద్రరావు శనివారం పదవీ బాధ్యతలు స్వీకరించబోతున్నారు. శనివారం నాడు అసెంబ్లీకి ఎదురుగా ఉన్న గవేపార్టీ వద్ద అమరవీరుల స్మారానికి నివాళి అర్పించి.. ఉదయం 10 గంటలకు బీజేపీ కార్యాలయంలో అధ్యక్షుడిగా బాధ్యతలు స్వీకరించే అవకాశం ఉంది. అనంతరం చార్మినార్ దగ్గర ఉన్న భాగ్యలక్ష్మి అమ్మవారిని దర్శించుకొని ప్రత్యేక పూజలు చేయనున్నారని కమలం పార్టీ వర్గాలు తెలిపాయి. ఇటీవల తెలంగాణ భారతీయ జనతా పార్టీ అధ్యక్షుడిగా మాజీ ఎమ్మెల్సీ రామచంద్రరావు ఏకగ్రీవంగా ఎన్నిక అయ్యారు. బీజేపీ హైకమాండ్ ఆదేశాల మేరకే రామచంద్రరావును పార్టీ చీఫ్ గా ఏకగ్రీవంగా ఎంపిక చేసింది. కానీ, రామచంద్రరావు ఎంపికపై అసంతృప్తి వ్యక్తం చేసిన గోషామహల్ బీజేపీ ఎమ్మెల్యే రాజా సింగ్ నామినేషన్ వేయడానికి ప్రయత్నించినప్పటికీ కాన్సిల్ సభ్యుల బలం లేకపోవడంతో ఆయన నామినేషన్ తీసుకోలేదు. దీంతో అసంతృప్తితో ఉన్న ఆయన పార్టీకి రాజీనామా చేశారు. అలాగే, అధ్యక్ష రేసులో ఉన్న ఎంపీ ఈటల రాజేందర్, ధర్మపురి అరవింద్, బండి సంజయ్‌లు కమలం పార్టీ హైకమాండ్ ఆదేశాల మేరకు రామచంద్రరావుకు మద్దతు ఇస్తున్నట్లు వెల్లడించారు. దీంతో కిషన్ రెడ్డి స్థానంలో తెలంగాణ బీజేపీ రాష్ట్ర అధ్యక్షుడిగా రామచంద్రరావు ఎన్నికయ్యారు. ఆయన శనివారం నాడు పదవీ బాధ్యతలు చేపట్టబోతున్నారు.

నైజీరియన్ ను పట్టుకుని మత్తు పదార్థాల స్వాధీనం

హైదరాబాద్, జూలై 3 (జై భీమ్ న్యూస్):

మత్తు పదార్థాల రవాణాకు అడ్డుకట్ట వడదం లేదు. తాజాగా ఆసిఫ్ నగర్ లో భారీగా మత్తు పదార్థాలు బయటపడ్డాయి. సైబరాబాద్ ఎస్ఓటీ పోలీసులు నైజీరియన్ ను వెంబడించి పట్టుకుని అరెస్ట్ చేశారు. శంషాబాద్ విమానాశ్రయం నుంచి పోలీసులు వెంబడించారు. ఆసిఫ్ నగర్ లోనీ ఓ అపార్ట్ మెంట్ లో రెడ్ హ్యాండెడ్ గా పట్టుకున్నారు. అనంతరం ఎస్ఓటీ పోలీసులు ఆసిఫ్ నగర్ లోని ఓ ఫ్లాట్ లో సోదాలు నిర్వహించిన పోలీసులు మత్తు పదార్థాలను స్వాధీనం చేసుకున్నారు. దొరికిన మత్తు పదార్థాలను టెస్టింగ్ కు తరలించారు. మారేడుపల్లి, ఎల్వీ నగర్ పోలీస్ స్టేషన్ లో ఇద్దరిపై పలు కేసులు నమోదయ్యాయి. కేటాగూళ్ళ కోర్టుకు హాజరవకుండా తప్పించుకు తిరుగుతున్నారు. ఈ వ్యవహారంపై లోతుగా దర్యాప్తు చేస్తున్నారు పోలీసులు.

ఉదా వివాదాస్పద భూముల్లో రైతుల నిరసన

విశాఖపట్టణం, జూలై 3 (జై భీమ్ న్యూస్):

వేపగుంటలో ఉన్న ఉదా వివాదాస్పద భూముల్లో స్థానిక రైతులు గురువారం నిరసన కార్యక్రమం చేపట్టారు. ఈ సందర్భంగా వారు మాట్లాడుతూ.. సుమారు 50 సంవత్సరాలుగా ఈ భూమి సమస్య పరిష్కారం కావడం లేదని వాపోయారు. మా స్థలంలో మేము మొక్కలు వేస్తే.. ఉదా వారు వచ్చి మొక్కలను తొలగిస్తున్నారని ఆవేదన వ్యక్తం చేశారు. అప్పుట్లో మా తాతలుకు వాళ్ళుకు ఏదో అగ్రిమెంట్ జరిగిందని చెప్పన్నారుని.. కానీ మాకు అయితే ఎటువంటి నష్టపరహారం రాలేదన్నారు. ఇక్కడ ఈ సమస్య పరిష్కారం కాకపోవడం వల్ల చుట్టూపక్కల ప్రాంతాలు అభివృద్ధి చెందుతున్న కానీ ఇక్కడ అభివృద్ధి జరగలేదని అసహనం వ్యక్తం చేశారు. ఇప్పటికైనా స్థానిక ఎమ్మెల్యే అధికారులు చొరవ తీసుకొని సమస్య పరిష్కారం చూపాలని కోరారు.

టిటిడి అక్రమాలపై చంద్రబాబుకు లేఖ రాస్తూ: లక్ష్మణ్



తిరుమల, జూలై 3 (జై భీమ్ న్యూస్):

గత జగన్ ప్రభుత్వ హయాంలో తిరుమలలో చాలా అక్రమాలు జరిగాయని బీజేపీ రాజ్యసభ సభ్యుడు లక్ష్మణ్ ఆరోపించారు. గతంలో ఉన్న టీటీడి పాలకమండళ్ళు భారీగా అవినీతి, అక్రమాలకు పాల్పడాయని వెంబడించారు. గురువారం ఉదయం వీటిపై ప్రారంభ దర్శన సమయంలో మెకటేశ్వర స్వామివారిని లక్ష్మణ్ దర్శించుకున్నారు. అనంతరం లక్ష్మణ్ మీడియాతో మాట్లాడారు. జగన్ ప్రభుత్వం తిరుమల పవిత్రతను దెబ్బతీసిందని తీవ్ర ఆగ్రహం వ్యక్తం చేశారు. స్వామి వారి లడ్డూలో జరిగిన కల్లీ భక్తులను అందోళనకు గురిచేసిందని అన్నారు. గత ప్రభుత్వం హయాంలో తిరుమలలో జరిగిన అవినీతి, అక్రమాలపై విచారణ జరపాలని సీఎం చంద్రబాబుకు లేఖ రాస్తానని ఎంపీ లక్ష్మణ్ పేర్కొన్నారు.

వారసుడి ఎంపిక అంతా దలైలామా ఇష్టమే

అందులో ఎవరి జోక్యం కూడా సహించం

చైనా ప్రకటనకు కేంద్రమంత్రి జవాబు

న్యూఢిల్లీ, జూలై 3 (జై భీమ్ న్యూస్):

టిబెట్ బౌద్ధమత అత్యున్నత గురువు దలైలామా వారసుడి ఎంపికకు కచ్చితంగా తమ ఆమోదముద్ర కావాలంటూ చైనా చేసిన డిమాండ్ ను భారత్ తోసిపుచ్చింది. 15వ దలైలామాను ఎన్నుకునే అధికారం పూర్తిగా ప్రస్తుత దలైలామా చేతుల్లోనే ఉంటుందని, ఆ అధికారం ఇంకెవరికీ లేదని స్పష్టంచేసింది. కేంద్రమంత్రి కిరణ్ రిజిజు ఈమేరకు గురువారం ఓ ప్రకటనలో పేర్కొన్నారు. 'దలైలామా వారసుడిని నిర్ణయించే అధికారం, అందులో జోక్యం చేసుకొనే హక్కు ఎవరికీ లేదు. ఆ నిర్ణయం పూర్తిగా ఆయన చేతుల్లోనే లేదా ఆ సంస్థ మాత్రమే చేస్తుంది. దలైలామా స్థానం టిబెటన్లకు మాత్రమే కాదు.. ప్రపంచవ్యాప్తంగా ఉన్న ఆయన అనుచరులందరికీ ఎంతో ముఖ్యమైనది' అని రిజిజు పేర్కొన్నారు. దలైలామా 90వ పుట్టిన రోజు కార్యక్రమాలు బుధవారం హిమాచల్ ప్రదేశ్ లోని ధర్మశాల సుగ్రగ్ ఖాంగ్ అలయంలో ప్రారంభమయ్యాయి. దీనికి భారత్ తరపున కిరణ్ రిజిజు, జనతాదళ్ (యునైటెడ్) నాయకుడు లల్జన్ సింగ్ లు హాజరుకానున్నారు. తన వారసుడి ఎంపిక పక్తియై కొనసాగుతుందని బుధవారం దలైలామా సోషల్ మీడియాలో పోస్టు ద్వారా తెలిపారు. భవిష్యత్తు గురువును గాడెన్ ఫోడ్రాంగ్ బ్రున్ మాత్రమే గుర్తిస్తుందని, మరెవరికీ ఈ విషయంలో జోక్యం చేసుకునే అధికారం లేదని వరోక్షంగా చైనాకు తేల్చి చెప్పారు. ఈ ప్రకటన చేసిన కొన్ని గంటల్లోనే చైనా దీనిపై స్పందించింది. తర్వాత దలైలామా ఎంపికకు తమ ఆమోదముద్ర ఉండాలిందేనని డిమాండ్ చేసింది. వారసుడి గుర్తింపు కార్యక్రమాన్ని చైనా విధానాలను అనుసరించి నిర్వహించాలని పేర్కొంది. 1950లో టిబెట్ ను చైనా ఆక్రమించిన విషయం తెలిసిందే. ఆ తర్వాత నుంచి భారత్ లోని ధర్మశాలలో దలైలామా ఆశ్రయం పొందుతున్నారు. టిబెట్ ను గుప్పిట పెట్టుకోవడానికి తమ చెప్పుచేతల్లో ఉండే దలైలామాను వారసుడిగా ఎంపిక చేయాలని బీజింగ్ ఎప్పుడీనుంచో ప్రయత్నిస్తుంది. చైనా ఎత్తుగడలను గేమనించిన దలైలామా వారసుడిని ఎంపిక చేసే పక్తియై తమదేనని తేల్చిచెప్పారు.

కరీంనగర్ ను ఐకాన్ లాగా తీర్చిదిద్దండి

బ్రాండ్ ఇమేజ్ ను మరింతగా పెంచి రాష్ట్రంలోనే ప్రత్యేక గుర్తింపు తీసుకురండి

ప్రజా సమస్యల పరిష్కారానికి మరింత చొరవ చూపండి

డంపు యార్డు సమస్యను యుద్ధ ప్రాతిపదికన పరిష్కరించండి

తాగునీటి సమస్య తలెత్తకుండా చూడండి

తీగలగుట్టపల్లి వద్ద రైల్వే బ్రాడ్ గేజ్ పనులు వేగవంతం చేయండి

కరీంనగర్ లో ఎలాంటి సమస్యలు లేకుండా ప్రత్యేక దృష్టి సారించండి

కలెక్టర్ చేపట్టిన వినుతూ కార్యక్రమాలతో రాష్ట్రంలో మంచి పేరు

కలెక్టర్ స్ఫూర్తితో విభిన్నమైన కార్యక్రమాలకు శ్రీకారం చుడుతూ

పలు ప్రాంతాల్లో బుక్ నెస్ట్ పేరిట మినీ లైబ్రరీలు ఏర్పాటు చేస్తూ

జిల్లా కలెక్టర్ పమేలా సత్పత్తిని మర్యాదపూర్వకంగా కలిసిన వెలిచాల రాజేందర్ రావు

శాలువాతో ఘన సన్మానం

పలు సమస్యలపై సుదీర్ఘంగా చర్చించిన వెలిచాల సానుకూలంగా స్పందించిన జిల్లా కలెక్టర్

ప్రాధాన్యత ప్రకారం సమస్యలు పరిష్కరిస్తామని హామీ..

కరీంనగర్ జిల్లా జై భీమ్ న్యూస్

కరీంనగర్లో ప్రజా సమస్యలను ఎప్పటికప్పుడు పరిష్కరిస్తూ బ్రాండ్ ఇమేజ్ ను మరింత పెంచాలని, తద్వారా కరీంనగర్ ను ఒక ఐకాన్ లాగా తీర్చిదిద్దాలని కాంగ్రెస్ పార్టీ కరీంనగర్ పార్లమెంటు నియోజకవర్గ ఇన్చార్జి వెలిచాల రాజేందర్ రావు కాంగ్రెస్ నాయకులు, మాజీ కార్పొరేటర్లతో వచ్చి గురువారం కరీంనగర్ కలెక్టర్ ఛాంబర్ లో జిల్లా కలెక్టర్ పమేలా సత్పత్తిని మర్యాదపూర్వకంగా కలిశారు. ఈ సందర్భంగా రాజేందర్ రావు కలెక్టర్ శాలువాతో సన్మానించారు. కరీంనగర్లో ప్రజలు ఇబ్బందులు పడుతున్న పలు సమస్యలను కలెక్టర్ దృష్టికి తీసుకువచ్చారు. సమస్యలపై సుదీర్ఘంగా జిల్లా కలెక్టర్ తో చర్చించారు. వాటి పరిష్కారానికి చర్యలు తీసుకోవాలని కోరారు. బైపాస్ రోడ్ లో ఉన్న డంపు యార్డు సమస్యను యుద్ధ ప్రాతిపదికన పరిష్కరించాలని విజ్ఞప్తి చేశారు. ఐదు డివిజన్లకు సంబంధించిన ప్రజలు డంపు యార్డు ద్వారా వస్తున్న దుర్వాసనతో అనేక వ్యాధుల బారిన పడుతూ నానా ఇబ్బందులు పడుతున్నారని కలెక్టర్ దృష్టికి రాజేందర్ తీసుకువచ్చారు. ఈ సమస్య పరిష్కరించేందుకు తన వంతు కృషి చేస్తున్నానని రాజేందర్ రావు తెలిపారు. మన జిల్లా వాసీ అయిన మధ్యప్రదేశ్లో పబ్లిక్ హెల్త్ సెక్టర్ లోగా పనిచేస్తున్న పరికి పండ్ల సరఫరాతోను ఈ విషయంలో మాట్లాడినట్లు పేర్కొన్నారు. ఇండోర్ కరీంనగర్ కంటే అధ్వానంగా ఉండేదని, డంప్ యార్డ్ సమస్య పరిష్కారానికి వినుతూ కార్యక్రమాలు చేపట్టారని, వాటిని కరీంనగర్లో చేపట్టేందుకు ఒక సెమినార్ ఏర్పాటు చేస్తామని సరహరికి తెలిపానని పేర్కొన్నారు. అందుకు ఆయన స్పందించి తప్పకుండా వస్తాను అని హామీ ఇచ్చారని తెలిపారు. ఇండోర్లో చేపట్టిన ప్రయోగాలను కరీంనగర్లో చేపట్టి డంపు యార్డు సమస్య పరిష్కారానికి కృషి చేస్తానని కలెక్టర్ కు వివరించారు. డంప్ యార్డ్ సమస్యపై ప్రత్యేక దృష్టి సాధించాలని ఈ సమస్యను పరిష్కరించేందుకు చొరవ చూపాలన్నారు. అదేవిధంగా నగరంలో ప్రజలు తాగునీటి నీటికి ఇబ్బందులు పడకుండా ఎప్పటికప్పుడు తగిన జాగ్రత్తలు తీసుకోవాలని, ఎక్కడా ఎలాంటి ఇబ్బందులు రాకుండా చర్యలు తీసుకోవాలని విన్నవించారు. ఎల్ఎండి రిజర్వాయర్లో తాగునీటికి ఎలాంటి ఇబ్బందులు లేకుండా అవసరమైన నీరు ఉందని, తాగునీటి సరఫరా లో ఎలాంటి అంతరాయం లేకుండా, లీకేజీలు లేకుండా నీటిని సరఫరా చేయాలని రాజేందర్ రావు కోరారు.

అదేవిధంగా ప్రతి వార్డులో వీధి దీపాలు వెలిగేలా చర్యలు తీసుకోవాలని కలెక్టర్ దృష్టికి తీసుకువచ్చారు. వర్షాకాలం నేపథ్యంలో ఆయా కాలానికి ప్రజలు తీవ్ర ఇబ్బందులు పడుతున్నారని, ఈ విషయంలో ప్రత్యేక చర్యలు తీసుకోవాలని కోరారు. అదేవిధంగా అనేక విజ్ఞ నుంచి తీగలగుట్టపల్లి రైల్వే బ్రాడ్ గేజ్ నిర్మాణ పనులు సాగుతున్నాయని దీంతో ఆసుపత్రులకు వచ్చే రోగులతో పాటు

ప్రయాణికులు నానా ఇబ్బందులు పడుతున్నారని జిల్లా కలెక్టర్ కు రాజేందర్ రావు వివరించారు. బ్రాడ్ గేజ్ నిర్మాణ పనులు వేగవంతంగా పూర్తి చేసి ప్రజల ఇబ్బందులు తీర్చాలని కోరారు. అదేవిధంగా గతంలో మున్సిపల్ లో పని చేసిన పలువురు కార్మికులను తొలగించారని వారిని మళ్లీ విధుల్లోకి తీసుకోవాలని రాజేందర్ రావు జిల్లా కలెక్టర్ ను కోరారు. ఇటీవల ముక్కుకు సంబంధించిన సమస్యపై జిల్లా కలెక్టర్ కరీంనగర్ ప్రభుత్వ ఆసుపత్రిలో ఆపరేషన్ చేయించుకున్నందుకు రాజేందర్ రావు ప్రత్యేకంగా అభినందనలు తెలిపారు. జిల్లా కలెక్టర్ గా బాధ్యతలు నిర్వహిస్తూ ప్రభుత్వ ఆసుపత్రిలో ఆపరేషన్ చేయించుకోవడం నిజంగా గ్రేట్ అని.. ప్రజలు కూడా ప్రభుత్వ ఆస్పత్రుల్లో వైద్య సేవలు పొందేందుకు మిమ్మల్ని స్ఫూర్తిగా తీసుకొని పెద్ద ఎత్తున వస్తున్నారని పేర్కొన్నారు. ముఖ్యమంత్రి రేవంత్ రెడ్డి సైతం ఈ విషయంలో అభినందించారని రాజేందర్ రావు గుర్తు చేశారు.

కలెక్టర్ స్ఫూర్తితో వినుతూ కార్యక్రమాలు..

కలెక్టర్ పమేలా సత్పత్తి కరీంనగర్ జిల్లాలో అనేక అద్భుతమైన కార్యక్రమాలు చేపడుతూ ప్రజల మన్ననలు పొందుతున్నారని వెలిచాల రాజేందర్ రావు పేర్కొన్నారు. జిల్లాలో విద్యా వైద్యం, మహిళా శిశు సంక్షేమానికి అత్యంత ప్రాధాన్యం ఇవ్వడం అభినందనీయమన్నారు. కలెక్టర్ చర్యల వల్ల ప్రభుత్వ ఆసుపత్రిలో పనితీరు మెరుగుపడిందన్నారు. అత్యుత్తమ వైద్య సేవలు అందుతున్నాయని వివరించారు. అదేవిధంగా పేద విద్యార్థులు చదువుకునే ప్రభుత్వ బడుల్లో మెరుగైన సౌకర్యాలు, మంచి ఫలితాలు వస్తున్నాయని దీని అంతటికి జిల్లా కలెక్టర్ ప్రత్యేక చొరవే కారణమని రాజేందర్ రావు పేర్కొన్నారు. మిమ్మల్ని స్ఫూర్తిగా తీసుకొని తాను వినుతూ కార్యక్రమాలకు శ్రీకారం చుడుతున్నారని జిల్లా కలెక్టర్ ను వివరించారు. అమ్మ నాన్న వెలిచాల సరళ దేవి, వెలిచాల జగపతిరావు (సరల్ జగ్) పేరిట ఒక బ్రష్ ను ఏర్పాటు చేశానని, దీని ద్వారా వినుతూమైన కార్యక్రమాలు చేపడతానని కలెక్టర్ దృష్టికి రాజేందర్ రావు తీసుకొచ్చారు. రోటీన్ కార్యక్రమాలకు భిన్నంగా చేపడతానని విద్యార్థులకు అవసరమైన పుస్తకాలను అందుబాటులో ఉంచేందుకు బుక్ నెస్ట్ పేరిట ఒక కార్యక్రమాన్ని రూపొందించానని వివరించారు. పలుచోట్ల వివిధ అంశాలకు సంబంధించిన విద్యార్థులకు ఉపయోగపడే బుక్కులను బుక్ నెస్ట్ పేరిట అందుబాటులో ఉంచుతానని పేర్కొన్నారు. తద్వారా విద్యార్థులు పిల్లలు, పెద్దలు పుస్తక పఠనం అలవాటుగా మారుతుందని జిల్లా కలెక్టర్ వివరించారు. దీంతోపాటు అనేక రకమైన కార్యక్రమాలు చేపట్టేందుకు ఒక ప్రణాళిక ప్రకారం ముందుకు సాగుతున్నారని రాజేందర్ రావు పేర్కొన్నారు. మీయొక్క ప్లానింగ్ అద్భుతంగా ఉందని జిల్లా కలెక్టర్ రాజేందర్ రావును అభినందించారు. జిల్లా ఇన్చార్జి మంత్రి తుమ్మల నాగేశ్వరరావు, జిల్లా మంత్రులు పొన్నం ప్రభాకర్, శ్రీధర్ బాబు, ఎమ్మెల్యేల సహకారంతో కరీంనగర్ అభివృద్ధికి తన వంతు కృషి చేస్తున్నారని రాజేందర్ రావు పేర్కొన్నారు. ఇందులో భాగంగానే జిల్లా అధికారులను కలుస్తూ సమస్యలను వారు దృష్టికి తీసుకెళ్తున్నారని తెలిపారు.

సమస్యల పరిష్కారానికి సానుకూలంగా స్పందించిన కలెక్టర్..



కరీంనగర్లో ప్రజా సమస్యలను రాజేందర్ రావు ఆకట్టుకునే రీతిలో జిల్లా కలెక్టర్ కు వివరించారు. ఈ సందర్భంగా జిల్లా కలెక్టర్ ప్రజా సమస్యల పరిష్కారం విషయంలో సానుకూలంగా స్పందించారు. కరీంనగర్ లో సమస్యల పరిష్కారానికి అత్యంత ప్రాధాన్యమిస్తున్నామని, ప్రాధాన్యత క్రమంగా సమస్యలను పరిష్కరించుకుంటూ ముందుకెళ్తున్నామని జిల్లా కలెక్టర్ వివరించారు. బైపాస్ రోడ్ లో ఉన్న డంపు యార్డు సమస్య పరిష్కారానికి ఒక శాశ్వత పరిష్కారం కనుగొనే విషయంలో ప్రత్యేక దృష్టి సారించామని జిల్లా కలెక్టర్ తెలిపారు. ప్రజల ఇబ్బందుల దృష్టిలో పెట్టుకొని కొద్ది రోజుల్లోనే ఈ సమస్యకు పరిష్కారం చూపుతామని పేర్కొన్నారు. తాగునీటి సరఫరా విషయంలో ఎక్కడా ఎలాంటి లోటుపాట్లు లేకుండా జాగ్రత్తగా వివరిస్తున్నామని, ప్రజలు ఇబ్బందులు పడకుండా ఎప్పటికప్పుడు చర్యలు తీసుకుంటున్నామని స్పష్టం చేశారు. ఎల్ ఎం డి రిజర్వాయర్లోనూ తాగునీటికి సరిపడా నీరు పుష్కలంగా ఉందని, ప్రజలు కూడా ఎలాంటి అందోళన చెందవద్దని పేర్కొన్నారు. అదేవిధంగా పలు కాలానిల్లో వీధి దీపాల సమస్య ఉందని, వీటి పరిష్కారం పై ప్రత్యేక దృష్టి పెడతామని హామీ ఇచ్చారు. తీగల గుట్టపల్లి వద్ద రైల్వే బ్రాడ్ గేజ్ పనులను మరింత వేగవంతం చేస్తామని, ప్రజల ఇబ్బందులను తీరుస్తామని జిల్లా కలెక్టర్ రాజేందర్ రావు కు తెలిపారు. ఇంకా అనేక సమస్యల పరిష్కారానికి ప్రత్యేక చొరవ చూపుతున్నామని జిల్లా కలెక్టర్ పేర్కొన్నారు. రాష్ట్ర ప్రభుత్వం అమలు చేస్తున్న అభివృద్ధి సంక్షేమ కార్యక్రమాలు పేదలకు అందేలా చూస్తున్నామని రాజేందర్ రావు తెలిపారు. తన తండ్రి వెలిచాల జగపతిరావు ఎమ్మెల్యేగా, ఎమ్మెల్సీగా సుదీర్ఘకాలం పనిచేశారని గుర్తు చేశారు. రాజకీయంలో పేదల పక్షాన నిలిచారని, వారి గుండెల్లో జగపతిరావు పేరు ప్రఖ్యాతలు సంపాదించుకున్నారని, కరీంనగర్ అభివృద్ధిలో జగపతిరావు కీలక పాత్ర పోషించారని జిల్లా కలెక్టర్ కు రాజేందర్ రావు వివరించారు. నాడు తన తండ్రి జగపతిరావు తాగునీటి సమస్య పరిష్కారానికి కరీంనగర్ నియోజకవర్గంలో ఊరికి ఒక మంచిదీటి ట్యాంకు నిర్మించి తాగునీటి సమస్య పరిష్కరించారని పేర్కొన్నారు. అదేవిధంగా నగరంలో ఉజ్జుల పార్కు సర్క్యస్ గ్రౌండ్, ప్రెస్ భవనం, దుర్గేడ్ విద్యుత్ సబ్ స్టేషన్ తో పాటు ఈ అనేక అభివృద్ధి కార్యక్రమాలు పెద్ద ఎత్తున చేపట్టారని గుర్తు చేశారు. తండ్రి జగపతిరావు స్ఫూర్తితోనే ప్రజలకు మరిన్ని కార్యక్రమాలు చేపడుతున్నారని వివరించారు. కరీంనగర్ లో ఉన్న అనేక సమస్యలపై జిల్లా కలెక్టర్ తో రాజేందర్ రావు సుదీర్ఘంగా చర్చించారు వాటి పరిష్కారానికి చర్యలు తీసుకోవాలని విజ్ఞప్తి చేశారు. ఈ కార్యక్రమంలో కాంగ్రెస్ నాయకులు మల్లికార్జున రాజేందర్, ఆర్ఎ మల్లేశం, వైద్యుల అంజన్ కుమార్, అకుల సరస్వతి భూపా గౌడ్, కట్ల సతీష్, పడిశెట్టి భూమయ్య, మూల రవీందర్ రెడ్డి, వేల్పుల వెంకటేశ్, ముద్దసాని క్రాంతి, కామి రెడ్డి రామిరెడ్డి, కంకణాల అనిల్, కొలగాని అనిల్, పంజాల శ్రీనివాస్ గౌడ్, పంజాల స్వామి గౌడ్, సాయిని తిరుపతి గౌడ్, బట్ల వరప్రసాద్, పత్తెం మోహన్, పట్టెం లక్ష్మీనారాయణ, బండి సాయి కృష్ణ, కల్వూల రామచందర్, సర్పెల్ రత్నం రాజు, గండి శ్యామ్, హరీష్ గౌడ్ తదితరులు పాల్గొన్నారు.

ఉగ్రలింకులపై లోతుగా దర్యాప్తు

జగన్ కు జైడ్ ఫ్లస్ భర్తవ ఇప్పటికే ఉంది

హోంమంత్రి వంగలపూడి అనిత

విజయనగరం, జూలై 3 (జై భీమ్ న్యూస్):

జగన్ కు జైడ్ ఫ్లస్ కేటగిరి భర్తవ కల్పిస్తున్నా తనకు జైడ్ ఫ్లస్ వద్దతి కల్పించాలని అడగటం దారుణమని హోంమంత్రి వంగలపూడి అనిత అన్నారు. జగన్ ను మించిన దగాకొరు ఈ దేశంలో ఎవరూ లేరని.. ఆయన పక్కనున్న సత్తిబాబు ఇంకా పెద్ద దగాకోరంటూ హోంమంత్రి అనిత తీవ్రస్థాయిలో విరుచుకుపడ్డారు. విజయనగరం, అన్నమయ్య జిల్లాల్లోని రాయచోటిలో ఉగ్ర లింకులు బయటపడటంపై హోంమంత్రి వంగలపూడి అనిత స్పందించారు. గురువారం మీడియాతో మాట్లాడుతూ.. ఈ రెండు జిల్లాల్లో ఉగ్రలింకులు బయటపడటానికి గత ప్రభుత్వ ఉదాసీన వైఖరి కారణమని ఆరోపించారు. ఉగ్ర లింకుల కేసులో అరెస్ట్ అయిన సిరాజ్ తండ్రి పోలీస్ శాఖలో ఉండటం వల్ల దర్యాప్తు మరింత లోతుగా జరుగుతోందని తెలిపారు. గత ఐదేళ్ల వైసీపీ పాలనలో జగన్ మోహన్ రెడ్డి ఒక్కసారి కూడా గంజాయి నియంత్రణపై సమీక్షా సమావేశం

జరిపిన ఆధారాలు లేవన్నారు. కానీ చంద్రబాబు ప్రభుత్వం గంజాయి పండించే రైతులకు ప్రత్యామ్నాయ పంటలపై ఆసక్తి కలిగించేలా అవకాశాలు కల్పిస్తున్నామని తెలిపారు.

రాయచోటిలో ఇద్దరు ఉగ్రవాదుల అరెస్టు నేపథ్యంలో పోలీసు బృందాలు రంగంలోకి దిగి విచారణను ముమ్మరం చేశాయి. అరెస్ట్ అయిన ఉగ్రవాదులు అబూబకర్ సిద్దిక్ భార్య సైరా బాను, మహమ్మద్ అలీ భార్య షమీమీను అరెస్ట్ చేసిన పోలీసులు వారిని విచారించారు. అలాగే ఉగ్రవాది మహమ్మద్ అలీ వరుసకు సోదరుడు మహబూబ్



బాబా బావమరిది జమాలీనూ కాష్మీ అదుపులోకి తీసుకుని విచారించారు. అనంతరం ఉగ్రవాదుల భార్యలను పోలీసులు రాయచోటి అదనపు జూనియర్ సివిల్ జడ్జి కోర్టులో హాజరపర్చారు. ఇరువురికీ 14 రోజులు రిమాండ్ విధించింది న్యాయస్థానం. దీంతో వారిని పోలీసులు రాయచోటి సబ్ జైలుకు తరలించారు.

వృధా గోదావరి జలాల వినియోగమే లక్ష్యం

తెలంగాణలో ప్రాజెక్టులను ఎన్నడూ వ్యతిరేకించలేదు దేవారులతో ఎత్తిపోతలకు నేనే శ్రీకారం చుట్టా 200 టీఎంసెల వృధా జలాలో బనకచర్లకు ప్లాన్ వృధా జలాలను వాడుకుంటే తెలుగు రాష్ట్రాలకు మేలు జగన్ కుత్తిత రాజకీయాలతో కలుషితం చేస్తున్నారు సింగయ్య వ్యతిరేకి కనీస మానవత్వం ప్రకటించని నేత మామిడి రైతులకు అన్ని విధాలూ అండగా ఉంటాం ఆహారపు అలవాట్లకు అనుగుణంగా పంటల విధానం కుప్పంలో మీడియా సమావేశంలో చంద్రబాబు

కుప్పం,జూలై3(జై భీమ్ న్యూస్): తెలంగాణలో గోదావరి ప్రాజెక్టులకు తాను ఎప్పుడూ వ్యతిరేకం కాదని సీఎం చంద్రబాబు నాయుడు అన్నారు. తాను ఉమ్మడి ఎపి సిఎంగా ఉండగానే దేవారుల ఎత్తిపోతలను ప్రారంభించానని గుర్తు చేశారు. గోదావరిలో ఏటా 2వేల క్యూసెక్కులకు పైగానే వృధాగా సముద్రంలో కలుస్తోంది. వీటిని ఎవరు వాడుకున్నా మంచిదేనని, అందుకే వృధానీటి ద్వారా బనకచర్లకు పూసుకున్నా మని అన్నారు. ఇందులో ఎవరు కూడా విమర్శలకు పోవాల్సిన అవసరం లేదన్నారు. కుప్పం పర్వతంలో ఉన్న బాబు గురువారం మీడియాతో మాట్లాడారు. బనకచర్ల ప్రాజెక్ట్తో ఎవరికీ నష్టం లేదని స్పష్టం చేశారు. సముద్రంలోకి పోయే నీటిని వాడుకుంటే రెండు రాష్ట్రాలు బాగుపడతాయని చెప్పుకొచ్చారు. తెలంగాణ ప్రాజెక్ట్లని తానేప్పుడూ వ్యతిరేకించలేదని స్పష్టత ఇచ్చారు. నీటి సమస్య పరిష్కారమైతే తెలుగువారు బాగుపడతారని ఉద్ఘాటించారు. వృధాగా సముద్రంలోకి పోయే వాటిలో 200 టీఎంసీలు వాడుకుంటే తెలుగు ప్రజలు బాగుపడతారు. నీటి సమస్య పరిష్కారమవుతుంది. ఇదే విషయాన్ని పదే పదే చెబుతున్నా.. ఎవరికీ నష్టం లేదు.

తెలంగాణలో గోదావరిపై నిర్మించిన ప్రాజెక్టులను ఎప్పుడూ నేను వ్యతిరేకించలేదు. వ్యతిరేకించను కూడా అని అన్నారు. వైసీపీ అధినేత వైఎస్ జగన్మోహన్ రెడ్డిపై ముఖ్యమంత్రి చంద్రబాబు నాయుడు మరోమారు తీవ్ర పవర్ఫులు గుప్పించారు. సింగయ్య భార్యను పిలిపించి బెదిరించి రాజకీయం చేస్తారా అని ప్రశ్నించారు. కారు కింద పడిన వ్యక్తిని ఆస్పత్రికి తరలించే ఓపిక కూడా లేదా అని ప్రశ్నించారు. కనీస బాధ్యత, సామాజిక స్పృహ లేకుండా ప్రవర్తిస్తారా అని నిలదీశారు. కారు కింద పడిన వ్యక్తిని కుక్కపిల్ల మోదిరిగా పక్కన పడేస్తారా అని ఆగ్రహం వ్యక్తం చేశారు. ఏమీ చేయలేని వాళ్లే శవ రాజకీయాలు చేస్తుంటారని ధ్వజమెత్తారు. నీతిమాలిన వాళ్లు, రౌడీలు రాజకీయాల్లో ఉన్నారని సీఎం చంద్రబాబు విమర్శించారు. చిల్లిగవ్వ కూడా ఖర్చు చేయని వాళ్లు తమ ప్రభుత్వం గురించి మాట్లాడు తున్నారని మండిపడ్డారు. దోచుకోవడమే తప్ప ఇవ్వడం తెలియని వాళ్లతో రాజకీయాలు చేయాల్సి వస్తోందని ఆందోళన వ్యక్తం చేశారు. పేదలను మీరు ఆదుకోకపోగా.. పనిచేస్తున్న తమ ప్రభుత్వంపై విమర్శలు చేస్తారా అని తీవ్ర ఆగ్రహం వ్యక్తం చేశారు. తప్పుడు పనులు తాత్కాలికం.. చేసిన పనులే శాశ్వతమని సీఎం చంద్రబాబు వ్యాఖ్యానించారు. తానేప్పుడూ తప్పుడు ప్రచారాలతో రాజకీయాలు చేయలేదని సీఎం చంద్రబాబు స్పష్టం చేశారు. మామిడి రైతులకు తాము చేసినంత సాయం గతంలో ఎవరైనా ఇచ్చారా అని సీఎం చంద్రబాబు ప్రశ్నించారు. శవ రాజకీయాలు చేసే వారు మామిడి రైతులపై ప్రేమ కురిపిస్తున్నారని అన్నారు. రైతుల ఇబ్బందులను తాము పరిష్కరిస్తామని.. రైతులకూ తమపై నమ్మకం ఉందని ఉద్ఘాటించారు. మామిడి రైతుల గురించి.. వ్యవసాయం, హార్టికల్చర్ గురించి ఏ మాత్రం పట్టించుకోని వారు ఇప్పుడు మాట్లాడతారా, మైక్లో సబ్సిడీలిచ్చారా అని ప్రశ్నించారు. హంద్రీనీవా పనులను తామే

చేపడుతున్నామని స్పష్టం చేశారు. ఈ ఏడాదిలోనే రూ.3980 కోట్లు ఖర్చు పెడుతున్నా మని సీఎం చంద్రబాబు ప్రకటించారు. ఆధునిక పద్ధతుల ద్వారా వ్యవసాయంలో లాభాలు వస్తాయని తెలిపారు. ఫుడ్ ప్రాసెసింగ్ ఇంటర్నేషనల్ మార్కెటింగ్పై చర్చిస్తున్నామని అన్నారు. మారిన ఆహారపు అలవాట్లకు అనుగుణంగా పంటల సాగు చేయాలని సూచించారు. ప్రపంచంలో ఆహారపు అలవాట్లు మారాయని సీఎం చంద్రబాబు చెప్పుకొచ్చారు. ఏ పంట వేస్తే లాభదాయకమో కూడా ఆలోచిస్తున్నామని అన్నారు. తమిళనాడులో లేని ఫుడ్ ప్రాసెసింగ్ ఏపీలో ఉందని ఉద్ఘాటించారు. సుపరిపాలనలో తొలిఅడుగులో భాగంగా ఇంటింటికీ వెకు న్నామని సీఎం చంద్రబాబు స్పష్టం చేశారు. రాయలసీమలో ఒకేసారి రూ.3,950 కోట్లు హంద్రీనీవాకు డబ్బులిచ్చాం. మైక్రో ఇరిగేషన్ 90శాతం సబ్సిడీ ఇస్తున్నాం. పంటలకు ప్రాధాన్యత ఇస్తూ గిట్టుబాటు వచ్చేలా చేస్తున్నాం. రైతుకు ఎక్కువ ఆదాయం రావాలని వాణిజ్య పంటలకు వెళ్లాం. అయితే, వాణిజ్య పంటల్లో ఒక్కోసారి తక్కువ రేట్లు కూడా వస్తాయి. అనేక ఇబ్బందులను అధిగమించి ముందుకెళ్తున్నాం. రైతులను అన్ని విధాలా ఆదుకునే ప్రభుత్వం మాది. గత ప్రభుత్వం ఒక్క బిడ్డకే అమ్మఒడి ఇచ్చింది. ఎంత మంది పిల్లలు ఉన్నా మేము తల్లికి వందనం ఇస్తున్నాం' అని సీఎం తెలిపారు. రైతులను అన్ని విధాలా ఆదుకునే ప్రభుత్వం తమది అని సీఎం చంద్రబాబు అన్నారు. ఈ ఏడాది ఎన్నడూ లేనంతగా దిగుబడి వచ్చిందని పేర్కొన్నారు. వ్యవసాయంలో లాభాలు పెరుగుతాయి. పంటలకు ప్రాధాన్యత ఇస్తూ గిట్టుబాటు వచ్చేలా మేం చేస్తున్నాం. రైతుకు ఎక్కువ ఆదాయం రావాలని వాణిజ్య పంటలకు కూడా వెళ్లాం. ఒక్కోసారి తక్కువ రేట్లు కూడా వస్తాయి. అనేక ఇబ్బందులను అధిగమించి ముందుకెళ్తున్నాం' అని సీఎం చంద్రబాబు అన్నారు.

తాను ముందునుంచి ప్రజల మనిషినే

సమస్యల పరిష్కారం కోసం నాదగ్గరకు వస్తారు నాబిడ్డ రాజకీయం గురించి ఆమె అభిప్రాయం పదిలేశాం పేదలు, బినిల పక్షాన నిలబడి కొట్లాడుతున్నా కాంగ్రెస్ పదికాలాలపాటు నిలబడాలన్నదే కోరిక మీనాక్షి ముందుకు కొండా దంపతులు

హైదరాబాద్,జూలై3(జై భీమ్ న్యూస్): తాను వెనుకబడిన వర్గాల ప్రతినిధిని కాంగ్రెస్ నేత కొండా మురళి అన్నారు. నేను పేదల మనిషిని, అందుకే ప్రజలు సమస్యల కోసం నాదగ్గరకు వస్తారని అన్నారు. తన సతీమణి, మంత్రి కొండా సురేఖతో కలిసి ఆయన హైదర్ గూడలోని ఎమ్మెల్యే కార్టర్స్లో కాంగ్రెస్ పార్టీ రాష్ట్ర వ్యవహారాల ఇన్ ఛార్జ్ మీనాక్షి నటరాజన్తో భేటి అయ్యారు. ఉమ్మడి పరంగల్లో జరుగుతున్న అంశాలపై ఆమెకు నివేదిక ఇచ్చారు. అనంతరం ఆయన మీడియాతో మాట్లాడారు. ఒకరి గురించి నేను కామెంట్ చేయను. నాకు ప్రజాబలం ఉంది. చాలా కేసులకే నేను భయపడలేదు.. భయం లేదని ముందు నుంచీ చెబుతూనే ఉన్నా. పేదల సమస్యలు పరిష్కరిస్తాం కాబట్టి జనం నా దగ్గరికి వస్తారని అన్నారు. నేను బీసీ కార్డు పట్టుకునే బతుకుతున్నా. పేదల సమస్యలు పరిష్కరిస్తాను కాబట్టి జనం నా దగ్గరికి వస్తారు. పనిచేసే వారిపైనే కొందరు రాళ్లు వేస్తారు. నడిచే ఎద్దునే పొరుస్తారు. పార్టీ ఎవరికీ టికెట్లు ఇచ్చినా గెలిపించే బాధ్యత నేను తీసుకుంటానని మీనాక్షి నటరాజన్తో చెప్పా. మా సేవల్ని పార్టీ ఉపయోగించుకోవాలని కాంగ్రెస్ ఇన్ ఛార్జ్ను

కోరా. కాంగ్రెస్ పార్టీని బతికించడమే నా ఉద్దేశం. రాహుల్ గాంధీని ప్రధాని చేయడం నా లక్ష్యం. రేవంత్ రెడ్డిని ఇంకో పదేళ్లు ముఖ్యమంత్రిగా చూడాలి. పీసీసీ చీఫ్ మహేశ్ కుమార్ గౌడ్ కు అండగా నిలుస్తానని అన్నారు. హైదరాబాద్లో శుక్రవారం జరగబోయే ఖర్గే సభపై చర్చించాం. పరంగల్ నుంచి ఎంత మంది వస్తారనే అంశంపై మాట్లాడారు. స్థానిక సంస్థల ఎన్నికల్లో కాంగ్రెస్ గెలిచేలా కృషి చేస్తా. ఎమ్మెల్యేలను మళ్లీ పరంగల్లో గెలిపించడమే నా బాధ్యత. నేను ఎవరికీ భయపడేది లేదు. ఎలాంటి గ్రూపు రాజకీయాలతో నాకు సంబంధం లేదని కొండా మురళి తెలిపారు.తన కూతరు రాజకీయం గురించి తనకు తెలియదని, ఆమెకు సొంతంగా ఆలోచనలు ఉంటాయని, ఆమె ఆలోచనలను అడ్డుకునే హక్కు తనకు లేదన్నారు. ఇకపోతే తనకు ఇచ్చిన శాఖలకు న్యాయం చేస్తున్నానని మంత్రి కొండా సురేఖ అన్నారు. నిబంధనల ప్రకారమే పని చేస్తున్నాను. నా శాఖలో ఉన్న ఫైల్స్ అన్నీ పరిశీలించకే వచ్చు. మంత్రిగా ఇప్పటివరకు ఎలాంటి తప్పులు చేయలేదు. సుష్మితలో సారేది కొండా మురళి, కొండా సురేఖ రక్తం. ఆమెకు మా ఆలోచనలు వంశపారంపర్యంగా రావడంలో తప్పు లేదు. సుష్మిత రాజకీయ ఆలోచనలను తప్పు పట్టలేం. భవిష్యత్తు ఎలా ప్లాన్ చేసుకోవాలో నిర్ణయించే అధికారం ఆమెకు ఉంది. పార్టీ ఎలాంటి నిర్ణయం తీసుకుంటుందో చూస్తామని కొండా సురేఖ అన్నారు. ఇటీవల ఓ కార్యక్రమంలో పరంగల్లోని నేతలను ఉద్దేశించి కొండా మురళి చేసిన వ్యాఖ్యలు వివాదాస్పదమయ్యాయి. ఈ నేపథ్యంలో ఆయన్ను ఇటీవల పీసీసీ క్రమశిక్షణ కమిటీ.. గాంధీ భవన్ కు పిలిచి

వివరణ అడిగింది. దీనిపై లిఖిత పూర్వక వివరణ కోసం మళ్లీ పోకాజ్ నోటీసు కూడా ఇచ్చింది. కొండా మురళి.. సొంత పార్టీ నేతలని టార్గెట్ చేసి తీవ్ర విమర్శలు గుప్పించిన విషయం తెలిసిందే. కడియం శ్రీహరి, బనవరాజు సారయ్య, పరకాల ఎమ్మెల్యే రేపూరి ప్రకాష్ రెడ్డిలను పరోక్షంగా విమర్శించారు. దీంతో ఆయన నేతలు కాంగ్రెస్ క్రమశిక్షణ కమిటీకి ఫిర్యాదు చేశారు. ఈ వివాదాల నేపథ్యంలో మంత్రి కొండా సురేఖ, మురళీ కాంగ్రెస్ ఇంచార్జ్ మీనాక్షి నటరాజన్ తో భేటి అయ్యారు. తన వ్యాఖ్యలపై ఇంచార్జ్ కి వివరణ ఇచ్చారు. ఇంచార్జ్ మీనాక్షి నటరాజన్ కి 16 పేజీల లేఖ సమర్పించారు.



సూక్ష్మ చిన్న వ్యాపారులకు రుణాలు మరింత సులువు

ముందస్తు చెల్లింపు జరిమానాలకు ఆరేణు బ్రేక్ ముంబై,జూలై 3(జై భీమ్ న్యూస్): రిజర్వ్ బ్యాంక్ ఆఫ్ ఇండియా సూక్ష్మ, చిన్న వ్యాపారులకు రుణాలు అందుబాటులో ఉండేలా కీలక నిర్ణయం తీసుకుంది. ఈ క్రమంలో జనవరి 1, 2026 నుంచి కొత్తగా ఇచ్చే లేదా పునరుద్ధరించే పోటీంగ్ రేట్ రుణాలపై బ్యాంకులు, నాన్-బ్యాంకింగ్ ఫైనాన్సియల్ కంపెనీలు ముందస్తు చెల్లింపు జరిమానాలు విధించకూడదని ఆరేణు తెలిపింది. ఈ నిర్ణయం ఎంఎన్ఇలకు ఆర్థిక సౌలభ్యాన్ని, స్వేచ్ఛను అందించడంలో కీలక పాత్ర పోషిస్తాయి. ఈ నిర్ణయాన్ని ఫెడరేషన్ ఆఫ్ ఇండియన్ మైక్రో అండ్ స్మాల్ / మీడియం ఎంటర్ప్రైజెస్ స్వాగతించింది. ఈ విధానం గతంలో రిటైల్ రుణాలపై ముందస్తు చెల్లింపు జరిమానాలను నిషేధించిన ఆరేణు ఆదేశానికి అనుగుణంగా ఉంది. రుణ గ్రహీతల చాక్కులను కాపాడడం, రుణ మార్కెట్లో ఆర్థిక చేరికను ప్రోత్సహించడం పట్ల ఆరేణు తన నిబద్ధతను మరోసారి గుర్తు చేసింది. ఈ నిర్ణయం ఓంఇలకు మరింత సౌలభ్యం, ఆర్థిక స్వేచ్ఛను అందిస్తుందని, దీనివల్ల

వ్యాపారులు తమ ఆర్థిక అవసరాలకు అనుగుణంగా మెరుగైన రుణ ఆవృష్టను ఎంచుకుంటారని నిపుణులు అభిప్రాయపడుతున్నారు. అరేబీబీ తన నోటిఫికేషన్లో సూక్ష్మ, చిన్న వ్యాపారులకు సౌకర్యవంతమైన రుణ సౌలభ్యం చాలా ముఖ్యమని పేర్కొంది. బ్యాంకులు, ఔఈఅలు అనుసరిస్తున్న పద్ధతులను తమ పర్యవేక్షణ సమీక్షల్లో గుర్తించినట్లు తెలిపింది. ప్రధానంగా ముందస్తు చెల్లింపు జరిమానాలు రుణగ్రహీతలకు అసౌకర్యాన్ని కలిగించడమే కాక, ఒప్పంద వివాదాలకు కూడా దారితీస్తున్నాయని వెల్లడించింది. కొన్ని బ్యాంకులు, ఔఈఅలు రుణ ఒప్పందాల్లో పరిమితి కలిగించే నిబంధనలు చేర్చి, రుణ గ్రహీతలకు తక్కువ పడ్డీ రేట్లు లేదా మెరుగైన సేవల కోసం ఇతర రుణదాతల వైపు మళ్లకుండా ఆధుకుంటున్నాయని ఆరేణు బుధవారం రాత్రి జారీ చేసిన నోటిఫికేషన్లో తెలిపింది. ఇలాంటి పద్ధతులు రుణ గ్రహీతల ఎంపిక స్వేచ్ఛను, మార్కెట్లో ఆరోగ్యకరమైన పోటీని దెబ్బతీస్తాయని హెచ్చరించింది. ఈ ఆంక్షల నుంచి కొన్ని రకాల రుణదాతలకు మినహాయింపు ఇచ్చారు. స్మార్ట్ +నాన్ బ్యాంకులు, రీజినల్ రూరల్ బ్యాంకులు, టైర్3 ప్రైవేట్ (అర్బన్) కో

ఆపరేటివ్ బ్యాంకులు, రాష్ట్ర కేంద్ర కో-ఆపరేటివ్ బ్యాంకులు, మిడిల్ లేయర్ ఔఈఅలు ఉన్నాయి. దీంతోపాటు ఇప్పటికే రూ.50 లక్షల వరకు రుణాలపై ముందస్తు చెల్లింపు జరిమానాలు విధించకుండా నిషేధించబడ్డాయి. క్యాష్ క్రెడిట్ లేదా ఓవర్ డ్రాఫ్ట్ సౌకర్యాల విషయంలో రుణ గ్రహీత ఒప్పందంలో నిర్దేశించిన వ్యవధిలో సౌకర్యాన్ని పునరుద్ధరించ కూడదని బ్యాంకుకు ముందస్తు సమాచారం ఇస్తే, సౌకర్యం గడువు తేదీన రద్దు అయితే, ముందస్తు చెల్లింపు జరిమానాలు వర్తించవని నోటిఫికేషన్ స్పష్టం చేసింది.



బిసి రిజర్వేషన్ల కోసం ఢిల్లీకి అఖిలపక్షం

ప్రధాని మోడీతో అఖిలపక్షం కోసం బిజెపి రావాలి రిజర్వేషన్ల కోసం కాంగ్రెస్ బిసి నేతలు ఒత్తిడి తేవాలి 17న రైల్ రోకోకు అన్ని పార్టీలు ముందుకు రావాలి మీడియా సమావేశంలో బిఆర్ఎస్ ఎమ్మెల్యే కవిత దిమాండ్

హైదరాబాద్,జూలై3(జై భీమ్ న్యూస్): బీసీ రిజర్వేషన్ల సాధన కోసం ఢిల్లీకి అఖిలపక్షంను తీసుకుని వెళ్లాలని బిఆర్ఎస్ ఎమ్మెల్యే కవిత మరోమారు డిమాండ్ చేశారు. దీనిపై తేల్చుకుండా స్థానిక ఎన్నికలను నిర్వహించ రాదని అన్నారు. బీసీ రిజర్వేషన్లు లేకుండా స్థానిక సంస్థల ఎన్నికలు నిర్వహించకూడదని బీఆర్ఎస్ ఎమ్మెల్యే కవిత అన్నారు. ప్రధాని వద్దకు అఖిలపక్షాన్ని తీసుకెళ్తానని సీఎం ఇంకా తీసుకెళ్లేదని విమర్శించారు. జూలై 8 లోపు రాష్ట్ర ప్రభుత్వం అఖిలపక్షాన్ని ఢిల్లీకి తీసుకెళ్లాలని డిమాండ్ చేశారు. ఈ సందర్భంగా ఆమె మీడియాతో మాట్లాడుతూ.. బిసి రిజర్వేషన్లు లేకుండా స్థానిక సంస్థల ఎన్నికలు నిర్వహించడానికి వీలు లేదని విమర్శించారు. రైల్ రోకోకు మద్దతు కోరుతూ బిఆర్ఎస్ సహా అన్ని పార్టీలకు లేఖ రాస్తామని చెప్పారు. గోదావరి-బనకచర్ల విషయంలో ప్రభుత్వం మెతక వైఖరి అవలంబిస్తోందని, ఎపి సిఎం చంద్రబాబు నాయుడు ను ఒక్క మాట కూడా అనలేదంటేదని పేర్కొన్నారు. కాంగ్రెస్లోని బీసీ నేతలు రాష్ట్ర ప్రభుత్వం ఒత్తిడి తీసుకురావాలన్నారు. బీసీ బిల్లు విషయంపై బీజేపీపై ఒత్తిడి తీసుకురావాలని ఏఐసీసీ అధ్యక్షుడు ఖర్గే లేఖ రాస్తున్నామని చెప్పారు. ఈ నెల 17న బీసీ రిజర్వేషన్ బిల్లు అమలు కోసం జాగ్రత్త అధ్యర్థ్యంలో చేపట్టనున్న రైల్ రోసు విజయంతం చేయాలన్నారు. రైల్ రోకోకు సంబంధించిన పోస్టర్ ను హైదరాబాద్లోని తన నివాసంలో ఎమ్మెల్యే కవిత విడుదల చేశారు. ఈ సందర్భంగా మాట్లాడుతూ.. రైల్ రోకో కార్యక్రమానికి వివిధ పార్టీల మద్దతు కూడగట్టామన్నారు. బీసీ బిల్లుపై బీజేపీ చొరవ తీసుకోవాలని, ఈ విషయంపై ఆ పార్టీ నూతన అధ్యక్షుడు రామచంద్ర రెవంత్ లేఖ రాశామని చెప్పారు. ఆయన చొరవ తీసుకోని బీజేపీ అధ్యక్ష చోదాలో తొలి విజయం సమారు చేసుకోవాలని సూచించారు. స్థానిక సంస్థల ఎన్నికల్లో లబ్ధి పొందేందుకే కాంగ్రెస్ అధ్యక్షుడు మల్లికార్జున ఖర్గే హైదరాబాద్ వస్తున్నారని విమర్శించారు. బీసీలకు ఇచ్చిన హామీలు అమలు చేయకుండా స్థానిక సంస్థల ఎన్నికలకు ఎలా వెళ్తారని ప్రశ్నించారు. ఖర్గే, రాహుల్ గాంధీ, సోనియా గాంధీ, ప్రియాంక గాంధీ బీసీ కోసం పార్లమెంట్లో ఎన్నడూ మాట్లాడలేదని మండిపడ్డారు. బీసీలకు 42 శాతం రిజర్వేషన్లు అమలయ్యేలా బీజేపీపై ఖర్గే ఒత్తిడి తేవాలన్నారు. రాష్ట్ర ప్రభుత్వం కులగణన వివరాలు బయట పెట్టాలని డిమాండ్ చేశారు. ఇప్పటికీ పాత తక్కువే చెబుతున్నారని విమర్శించారు. గ్రామ పంచాయతీల వారిగా కులగణన వివరాలు బయట పెట్టాలన్నారు. జూలై 17న రైల్ రోకో నిర్వహించి తెలంగాణ నుంచి ఢిల్లీ వెళ్లే ప్రతి రైలును ఆపితామన్నారు. బీసీ రిజర్వేషన్ బిల్లు సాధించేందుకు బీజేపీపై ఒత్తిడి తెస్తామని వెల్లడించారు. గోదావరి-బనకచర్ల ప్రాజెక్టు విషయంలో కాంగ్రెస్ పార్టీ మెతక వైఖరి కనబరుస్తున్నదని విమర్శించారు. ఏపీ సీఎం చంద్రబాబును ఒక్క మాట కూడా అనలేదని ధ్వజమెత్తారు. కొందరి కాంట్రాక్టుల కోసమే బనకచర్ల ప్రాజెక్టు అంటూ కాంగ్రెస్ ఎమ్మెల్యే అనిరుద్ రెడ్డి అన్నారు చెప్పారు. రాష్ట్రంలో చంద్రబాబు కోవర్డులు ఉన్నారని చెప్పారని, ఇప్పటికైనా రేవంత్ రెడ్డి బనకచర్లను ఆపాలని గట్టిగా కొట్లాడాలని చెప్పారు.

ఉగ్రవాదులు అల్ ఉమ్మా సభ్యులు

పేలుళ్ల కుట్రలకు ఉపయోగించే ఇబిడి స్పాథీనం ఉగ్రవాదులకు సహకరించిన వారిపై ఆరా కర్నూలు డిబిజి కోయ ప్రవీణ్ వెల్లడి

రాయచోటి,జూలై 3(జై భీమ్ న్యూస్): అన్నమయ్య జిల్లా రాయచోటిలో ఉగ్రవాదుల స్థావరాల ఏర్పాటుపై ముమ్మరంగా దర్యాప్తు కొనసాగిస్తున్నామని కర్నూలు డిబిజి కోయ ప్రవీణ్ తెలిపారు. నిందితులిద్దరూ 'అల్ ఉమ్మా' ఉగ్రవాదులని తెలిపారు. దేశంలోని మూడు ప్రధాన నగరాల్లో పేలుళ్లకు కుట్ర వస్తున్నట్లు పేర్కొన్నారు.ఇటీవల రాయచోటిలో ఉగ్రవాదులు అబూబకర్ సిద్దిఖీ, మహ్మద్ అలీని తమిళనాడు బబీ పోలీసులు అరెస్ట్ చేశారు. ఈ నేపథ్యంలో స్థానిక పోలీసులు విచారణ చేపట్టారు. ఈ కేసుకు సంబంధించిన పలు వివరాలను పోలీసు అధికారులతో కలిసి డిబిజి వెల్లడించారు.'రాయచోటిలో నిందితులకు సహకరిస్తున్న వారిపై విచారణ చేస్తున్నాం. దాదాపు 50 ఐఈడీలు తయారు చేసే సామగ్రి, పేలుడు పదార్థాలను స్పాథీనం చేసుకున్నట్లు వెల్లడించారు. ఐసీసీ, అల్ ఉమ్మా ఒకే రకమైన భావజాలం కలిగి ఉంటాయి. 'అల్ ఉమ్మా' దక్షిణ భారత్లో అతిపెద్ద ఉగ్రవాద సంస్థ. తమిళనాడు పోలీసుల వివరాల ఆధారంగా దర్యాప్తు కొనసాగిస్తున్నాం. రాయచోటిలో నియామకాలు, శిక్షణ ఇచ్చినట్లు విచారణలో నిర్ధరణ కాలేదు. పేలుడు సామగ్రి ఎలా వచ్చిందనేదానిపై విచారణ చేపడుతున్నాం. ఈ కేసుపై ఇంటెలిజెన్స్ ఏజెన్సీలు పనిచేస్తున్నాయి. 20 ఏళ్లయినా చట్టం నుంచి తప్పించుకోరనడానికి ఇది నిదర్శనం. పేలుడు పదార్థాల గురించి ఉగ్రవాదుల కుటుంబసభ్యులకు తెలుసా? లేదా? అనేది అనుమానాస్పదంగా ఉంది. వారికి తెలిసే చేశారా? లేదా? అనేది విచారణలో తెలుతుంది. ఉగ్రవాదులు టెక్నికల్ ఎక్స్ పర్ట్స్. రాయచోటిలో స్థిరపడిన తర్వాత 2013లో బెంగళూరులోని మల్లేశ్వరంలో జరిగిన పేలుళ్లలో వీరి ప్రయేయం ఉంది' అని డిబిజి కోయ ప్రవీణ్ తెలిపారు. నిందితుల నుంచి పేలుడు పదార్థాలతో పాటు ఫ్యూయల్ అయిల్ కలిపిన అమ్మోనియం నైట్రేట్, గనీ పౌడర్లు.. దేశంలోని మూడు ప్రధాన నగరాలు, రైల్వే నెట్వర్క్ల మ్యాప్లు దొరికాయని వివరించారు. ఇటీవల రాయచోటిలో ఉగ్రవాదులు అబూబకర్ సిద్దిఖీ, మహ్మద్ అలీని బబీ పోలీసులు అరెస్ట్ చేశారు. ఈ నేపథ్యంలో విచారణ చేపట్టిన స్థానిక పోలీసులు.. నిందితుల కుటుంబ సభ్యులపై కేసులు నమోదు చేశారు. అబూబకర్ సిద్దిఖీ భార్య షేక్ సైరాఖాను, మహ్మద్ అలీ భార్య షేక్ షమీమపై కేసు నమోదు చేసి కోర్టులో హాజరుపరిచారు. న్యాయస్థానం 14 రోజుల రిమాండ్ విధించింది. దీంతో వారిని కడప కేంద్ర కారాగారానికి తరలించారు.





ధనుష్ అత్తుత్తమ నటుల్లో ఒకరు

'తేరే ఇష్క్ మే గురించి కృతి సనన్

కోలీవుడ్ హీరో ధనుష్ తన నటనతో ఇప్పటికే తమిళ ప్రేక్షకుల మనసులు గెలుచుకోగా.. అతని టాలెంట్ అక్కడే ఆగలేదు.. బాలీవుడ్, హాలీవుడ్ సినిమాల్లోనూ చక్కటి నటనతో తిరుగులేని మార్కెట్ సంపాదించు కున్నారు. ఇప్పుడు ఆయన నటిస్తున్న తాజా హిందీ చిత్రం 'తేరే ఇష్క్ మే'. ఆనంద్ ఎల్ రామ్ దర్శకత్వం వహించగా, 'రాంజనా', 'అత్తంగి రే'

తర్వాత ధనుష్ ఆనంద్ కలయికలో వచ్చిన మూడో సినిమా ఇది. తాజా ఆఫ్టెట్ ప్రకారం ఈ సినిమా షూటింగ్ పూర్తి అయిందని చిత్ర బృందం అధికారికంగా ప్రకటించింది. ఈ సందర్భంగా కృతి సనన్ తన ఇన్స్టాగ్రామ్ లో భావోద్వేగ పోస్ట్ పేర్ చేస్తూ ధనుష్ పై ప్రశంసల జల్లు కురిపించింది. నేను ఇప్పటి వరకు కలిసి పనిచేసిన అత్తుత్తమ నటుల్లో ధనుష్ ఒకరు. అతనితో పని చేయడం సంతోషంగా ఉంది. ఈ జర్నీ ఎంతో

స్పెషల్ గా మిగిలిపోతుంది' అని పేర్కొంది. అలాగే, దర్శకుడు ఆనంద్ ఎల్ రామ్ గురించి కూడా ఆమె ప్రత్యేకంగా ధన్యవాదాలు తెలిపింది.. 'ఈ సినిమాకు నన్ను ఎంపిక చేసినందుకు ధన్యవాదాలు సర్. ఇది ఓ రోలర్ కోస్టర్ రైడ్ లా వేగంగా పూర్తయిపోయింది' అని తెలిపింది. ఇది ధనుష్, కృతి సనన్ జంటగా నటిస్తున్న మొదటి సినిమా, అందుకే ఈ కాంబినేషన్ పై అభిమానుల్లో మంచి క్యూరియాసిటీ నెలకొంది.

విడుదలవుతున్న తమ్ముడు

తమ్ముడు ప్రమాదానికి దూరంగా నిలిచి

రాబిన్ హుడ్ తర్వాత నితిన్ నుండి వస్తోన్న మూవీ తమ్ముడు. వేణు శ్రీరామ్ దర్శకుడు. ఈ శుక్రవారం థియేటర్ లోకి రాబోతుంది. ఈ సినిమాతో నితిన్ బ్యాక్ అవుతాడని మేకర్స్ గట్టిగానే చెబుతున్నారు. కానీ నితిన్ మాత్రం సైలెంట్ గా స్టైల్ ఇస్తున్నాడు. చెప్పాలంటే పెద్దగా ప్రమాదానికి పాల్పడినట్లే చేయడం లేదు. మరీ ప్రమాదాన్ని సంగతేంటి అంటే వాటిని మేకర్స్ పాటు హీరోయిన్స్ భుజానకెత్తుకున్నారు. సినిమా ఎనౌన్స్ మెంట్ నుండి రిలీజ్ వరకు మేకర్స్ పాటు భుజాన వేసుకుని చేస్తున్నారు హీరోయిన్స్. హోయ్, బై చెప్పామా అని కాకుండా అవసరమైనప్పుడల్లా లయ, వర్ష బొల్లమ్మ, స్పృశిక, సప్తమి గాడలు తమ్ముడు టీమ్ కి అండగా నిలుస్తున్నారు. దర్శకుడు

వేణు శ్రీరామ్ తో కలిసి ప్రమాదాన్ని చేస్తున్నారు. తమ్ముడు ఎనౌన్స్ మెంట్ నుండి పీ రిలీజ్ ఈవెంట్స్ వరకు వరుస ఇంటర్వ్యూలు, ప్రచారాల్లో పాల్గొంటున్నారు. మరీ ఈ ప్రమాదాన్ని ఎంత వరకు వర్కౌట్ అయ్యాయి అంటే సినిమాపై గట్టి బజ్ నడిచేలా ఇంపాక్ట్ క్రియేట్ చేయగలిగాయి. తమ్ముడు అటు దర్శకుడికి, ఇటు హీరోకి చాలా కీలకం. అలాంటిది నితిన్ ప్రమాదాన్ని ఏ లెవల్లో చేయాలి.. కానీ కామీగా ఉంటున్నాడు. దీనికి కారణం రాబిన్ హుడ్ డిజాస్టర్. హిట్ కాంబోలో తెరకెక్కిన రాబిన్ హుడ్ పై ఎన్నో హోప్స్ పెట్టుకున్నాడు నితిన్. ఆ సినిమా ప్రమాదాన్ని లో ఎక్కడ చూసినా నితిన్ కనిపించాడు. కానీ ఆ సినిమా డిజాస్టర్ తో ఒక్కసారిగా డీలా పడిపోయాడు. ఇప్పుడు ప్రమాదానికి దూరంగా ఉండటానికి ఇదే కారణమంటున్నారు.

పులిని వేటాడే బెబ్బులి

అదిరిపోయేలా హరిహరవీరమల్లు ట్రైలర్

పవన్ ఫ్యాన్స్ కు పండగే పండగ. హరిహర వీరమల్లు థియేట్రీకల్ ట్రైలర్ రిలీజ్ చేశారు. దాదాపు మూడు నిమిషాల నిడివితో వచ్చిన ఈ ట్రైలర్ పవన్ ఫ్యాన్స్ కు ఫుల్ మీల్స్ పట్టేలా.. విజువల్ డ్రీట్ ఇచ్చేలా ఉంది. మేకర్స్ ముందు నుంచి చెబుతున్నట్లుగా.. అద్భుతమైన విజువల్స్ తో హరిహర వీరమల్లు ట్రైలర్ అదిరి పోయింది. మూడే మూడు డైలాగ్స్ తో సినిమా కథను చెప్పేవారు. హిందువుగా జీవించాలంటే పన్ను కట్టాలిని సమయం, ఈ దేశ శ్రమ బాద్ షా పాదాల కింద నలిగిపోతున్న సమయం, ఒక వీరుడు కోసం ప్రకృతి పురుషు పోసుకుంటున్న సమయం.. అంటూ మొఘలులను ఎదురించిన వీరుని కథే హరిహర వీరమల్లు కథ అని చెప్పేశారు. కోహినూర్ డైమండ్ అంటూ పవన్ కి ఇచ్చిన ఎలివేషన్ షీక్స్ అనే చెప్పాలి. పవర్ స్టార్ చెప్పిన డైలాగ్స్ బాగున్నాయి. పులిని వేటాడే బెబ్బులిని చూస్తారు అంటూ.. పవన్ చెప్పిన డైలాగ్ విజిల్స్ వేసేలా ఉంది.



అలాగే.. మన దేశ ప్రధాని మోడీ పవన్ గురించి చెప్పిన 'యే పవన్ నహీ ఆంధ్రి హై' డైలాగ్ ను ట్రైలర్ లో హైలైట్ చేశారు. విలన్ బాబీ డియోల్ చేత.. ఆంధ్రి వచ్చేసింది అంటూ ఎలివేషన్ ఇచ్చారు. ఔరంగజేబు పాత్రలో బాబీ డియోల్ ను పవర్ ఫుల్ గా చూపించారు. ఇక పవన్ లుక్, యాక్షన్, విజువల్ వరంగా ట్రైలర్ అదరహో అనేలా ఉంది. కాకపోతే.. కొన్ని ఫ్రేమ్స్ లో సీజీ వర్క్ పై ఇంకాస్త దృష్టి పెట్టాల్సింది. కానీ పీరియోడికల్ సెటప్ మాత్రం అదిరిపోయింది. నిర్మాత ఎం.రత్నం పెట్టిన బ్లడ్ బత్ ప్రతి ఫ్రేమ్ లో కనిపిస్తోంది. హీరోయిన్ నిధి అగర్వాల్ కు నుంచి పాత్ర పడినట్లుగా ఉంది. ఆస్కార్ విన్నర్ ఎం.ఎం. కీరవాణి బ్యాక్ గ్రౌండ్ స్కోర్ బాగుంది. మొత్తంగా.. పవన్ ఫ్యాన్స్ ను మెప్పించేలా ఉంది ఈ ట్రైలర్. ఇక్కడితో సినిమా పై అంచనాలు మరింతగా పెరిగిపోయాయి. వీరమల్లు విధ్వంసం ఎలా ఉంటుందో చూడడానికి ఈగర్ గా వెయిట్ చేస్తున్నారు అభిమానులు. మరి హరిహర వీరమల్లు ఎలా ఉంటుందో తెలియాలంటే.. జూలై 24 వరకు వెయిట్ చేయాల్సిందే



ప్రస్తుతం ఇండస్ట్రీలో వరుస హిట్ తో దూసుకెళ్తున్న స్టార్ హీరోయిన్ రష్మిక మందన్న 'యానిమల్', 'పుష్ప 2', 'ధావా' ఇలా బ్లాక్ బస్టర్ హిట్ తో సూపర్ క్రేజ్ సంపాదించుకున్నారు. ఇక ఆమె తాజాగా నటించబోతున్న లేడీ ఓరియెంటెడ్ చిత్రం 'మైసా'. ఈ ప్రాజెక్టు నుంచి రష్మిక ఫస్ట్ లుక్ విడుదలైనప్పటి నుంచే సోషల్ మీడియాలో విపరీతమైన హైప్ క్రియేట్ అవుతుంది. ఇప్పటి వరకు ఎన్నడూ లేని విధంగా రక్తంతో ముఖం, చేతిలో ఆయుధం, ముక్కుపుడకతో ఆమె లుక్ చూసి అంతా షాక్ అయ్యారు.

'దైత్యం ఆమె బలం.. ఆమె గర్భన వినడానికి కాదు.. భయపెట్టడానికి..' అంటూ ఇచ్చిన హైప్ గూస్ బంప్స్ తెప్పిస్తోంది. ఇక్కడ.. 'మైసా' అనే టైటిల్ ఆనౌన్స్ చేయగానే అందరిలోనూ ఓ ఆసక్తి నెలకొంది. అసలు మైసా అంటే ఏంటనే ప్రశ్నలు మొదలు అయ్యాయి. రష్మిక లుక్ కు ఈ పేరుకు సంబంధం ఏంటి? అంటూ సోషల్ మీడియాలో పెద్ద చర్చే సాగింది. అయితే 'మైసా' అనే ఎన్నడూ లేని విధంగా రక్తంతో ముఖం, చేతిలో ఆయుధం, ముక్కుపుడకతో ఆమె లుక్ చూసి అంతా షాక్ అయ్యారు.

'తల్లి' అని అర్థం. స్వేచ్ఛా భావాలతో, సహజ నాయకత్వంలో ముందుకు సాగిన ఓ సాహసవంతురాలి పాత్రకు ఇది సరైన టైటిల్ అని మేకర్స్ చెబుతున్నారు. ఈ సినిమాలో రష్మిక వారియర్ మదర్ కనిపించనున్నారు. గోండు తెగల పటిష్ఠమైన సామ్రాజిక నేపథ్యం ఆధారంగా ఈ కథ సాగుతుంది. ఈ తెగల హక్కుల కోసం పోరాడే ఓ తల్లిగా, నాయకురాలిగా రష్మిక పాత్ర చాలా పవర్ ఫుల్ గా ఉంటుందని సమాచారం. ఆమె పాత్రలో ఉన్న తీవ్రత, ఎమోషన్ ను ఫస్ట్ లుక్ స్పష్టంగా అర్థమవుతుంది.